



مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمُ النَّبِيِّينَ

نہیں ہیں محمد کسی کے بھی باپ تم مردوں سے لیکن اللہ کے رسول اور سارے نبیوں میں پچھلے زمانہ والے



نظریہ ختم نبوت اور 'تحذیر الناس'

شیخ الاسلام والمسلمین

حضرت علامہ سید محمد رفیع الہی درفی حبیلاری



كَلِمَاتُ اِسْلَامٍ مُّشْتَرِكَةٍ
بَيْنَ اُمَّةٍ وَ اُمَّةٍ
نَبُوِيَّاتُ اَنْبِيَا اَرْسَلَتْ

سلسلہ اشاعت --- ۱۲

بِسْمِ اللَّهِ الرَّحْمَنِ الرَّحِيمِ

مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ ط

نہیں ہیں محمد کسی کے بھی باپ تم مردوں سے لیکن اللہ کے رسول اور سارے نبیوں میں پچھلے زمانہ والے۔

نظریہء ختم نبوت
اور
'تحذیر الناس'

مصنف

رئیس المحققین، شیخ الاسلام والمسلمین
حضرت علامہ سید محمد منی اشرفی جیلانی مدظلہ العالی



گُلُو بَا اِسْلَامُ مُشَرِّفٌ
نَبُوْلَاکِ یُوَیْسِرُ

بہ اجازت حضور ﷺ الاسلام

’جملہ حقوق بحق ناشر محفوظ‘

نام کتاب:	’نظریہ ختم نبوت اور تحذیر الناس‘
مصنف:	شیخ الاسلام حضرت علامہ سید محمد مدنی اشرفی جیلانی مدظلہ العالی
مقدمہ:	علامہ سید محمد فخر الدین علوی اشرفی
عرض ناشر:	محمد مسعود احمد سہروردی، اشرفی
کمپیوٹر کتابت:	منصور احمد اشرفی
اشاعت اول:	رمضان المبارک ۱۴۲۵ھ بھٹان اکتوبر ۲۰۰۴ء
تعداد:	۲۰۰۰
اشاعت دوم:	دسمبر ۲۰۰۷ء بھٹان ذوالحجۃ ۱۴۲۸ھ
ناشر:	گلوبل اسلامک مشن، ایک نیویارک، یو ایس اے



Published By:



Global Islamic Mission, INC.

P.O. Box 100

Wingdale, NY 12594

U.S.A.

www.globalislamicmission.com

عرض ناشر

امت مسلمہ میں جن فتنہ پرداز یوں کا سلسلہ جاری ہے اور موجودہ دور میں جو کافی رفتار پکڑ گیا ہے، اس کو رفع کرنے کیلئے اور امت کے اتحاد کو پارہ پارہ کرنے کیلئے جن مسائل میں مسلمانوں کو غلط فہمیوں کا شکار کر دیا گیا ہے، ان کی وضاحت کیلئے، اس مشن نے جو تصنیفات شائع کرنے کا فیصلہ کیا ہے، زیر نظر مضمون اسی سلسلے کی ایک کڑی ہے۔

زیر نظر مقالہ نظریہ ختم نبوت اور تحذیر الناس، حضور شیخ الاسلام حضرت علامہ سید محمد مدنی میاں اشرفی جیلانی مدظلہ العالی کے افکار عالیہ میں سے ایک ہے۔ یہ مقالہ حضور شیخ الاسلام کے تصنیف شدہ مجموعہ، مقالات شیخ الاسلام، حصہ اول میں بھی شائع ہو چکا ہے جو کہ ایک مجلد ضخیم کتاب ہے۔ ادارے نے مقالہ کی افادیت کے پیش نظر، اس مقالہ کو علیحدہ سے بھی شائع کرنے کا فیصلہ کیا ہے تاکہ زیادہ سے زیادہ مسلمان اس سے مستفید ہو سکیں۔ ضخیم کتابوں کے مقابلے میں چھوٹے چھوٹے کتابچے جو کسی ایک مضمون پر مبنی ہوں قارئین کے مطالعے کیلئے کافی آسان ہوتے ہیں اور کم سے کم وقت صرف کر کے کسی ایک مضمون کو آسانی سے ذہن نشین کیا جاسکتا ہے۔

ادارہ شیخ الاسلام حضرت علامہ سید محمد مدنی صاحب اشرفی جیلانی مدظلہ العالی کا بے حد شکر گزار ہے کہ آپ ہمیں اپنی تصنیفات شائع کرنے کی اجازت مرحمت فرماتے ہیں، ہماری کوششوں کو پسند فرماتے ہیں، اپنے مشوروں سے ہماری حوصلہ افزائی فرماتے ہیں اور اپنی دعاؤں میں ہمیں اور ہمارے مشن کو یاد رکھتے ہیں۔ رب العزت سے دعا ہے کہ حضور شیخ الاسلام اور دوسرے اکابرین اہلسنت کی عمروں اور صحتوں میں برکت عطا فرمائے تاکہ اہلسنت و جماعت کا کارواں تیزی سے منزل کی طرف گامزن رہے ﴿ آمین ﴾

الحمد للہ! گلوبل اسلامک مشن پچھلے دس سالوں سے دین متین اور مسلک حقہ کی خدمت میں پیش

پیش ہے۔ اللہ رب العزت کی توفیق سے ہم اب پندرہ (۱۵) تصانیف اپنے قارئین تک پہنچا چکے ہیں اور اب انگلش کی ضروری کتابوں پر کام ہو رہا ہے جو وقت کی اشد ضرورت ہے۔ ہمیں امید ہے کہ ہمارے قارئین اور احباب دین اسلام کی خدمت میں ہمارا ہاتھ ضرور بٹائیں گے، خود بھی دین اسلام کا علم حاصل کریں گے اور دوسروں تک بھی پہنچائیں گے جن میں غیر مسلم بھی شامل ہیں۔ آپ سب سے دعاؤں کی درخواست ہے۔

ہم شکر گزار ہیں علامہ علوی صاحب کے، جو ہمیں ان اشاعتوں کیلئے اپنے مضامین مرحمت فرماتے رہتے ہیں۔ ہم شکر گزار ہیں منصور احمد اشرفی کے کہ جنکی محنت سے کتاب کے دیدہ زیب اور خوبصورت کور ہمارے سامنے آتے ہیں۔ اللہ رب العزت سے دعا ہے کہ وہ ہماری تمام کوششوں کو اپنی بارگاہ میں قبولیت کا درجہ عطا فرماتے ہوئے ان کو ہمارے لئے آخرت کا توشہ بنادے۔

امین بجاہ النبی الکریم والہ واصحابہ اجمعین

ایڈیٹور محمد مسعود احمد سہروردی اشرفی

ذالحجہ ۱۴۲۸ھ مطابق دسمبر ۲۰۰۷ء

چیرمین

گلوبل اسلامک مشن، انک

نیویارک، یو ایس اے

مقدمہ

[illegible]

مذکورہ بالا تمہید کی روشنی میں میرے معروضات کا مطلب صرف یہ ہے کہ صحابہ کرام رضوان اللہ علیہم اجمعین نے معاملہ تنقیص رسالت میں کسی کی زاہدانہ زندگی، نماز، روزہ، حج و زکوٰۃ اور دیگر معاملات کو اہمیت نہ دی بلکہ ناموس رسالت کیلئے ان فتنوں کی سرکوبی کو بہت ضروری تصور کیا۔ چنانچہ بسا اوقات انہیں دارورسن کی منزلوں سے بھی گزرنا پڑا۔ ہزار آفتوں اور مشکلات کا سامنا کرنے کے باوجود، ناموس رسالت پر اپنے آپ کو قربان کر دینا ہی ان حضرات نے اپنی زندگی کی معراج سمجھا۔

غالباً ۱۸۵ء سے پیشتر مسلمانان ہند بڑی کمپرسی کی زندگی گزار رہے تھے۔ اس وقت کوئی شخص بہ نام توحید، تنقیص رسالت یا بہ عبارت دیگر عقیدہ ختم نبوت کے خلاف ہو ا دے رہا تھا۔ کہنے کیلئے تو یہ شخص ان لفظوں سے خدا کی قدرتوں کا اعلان کر رہا تھا کہ 'خدا اگر چاہے تو ایک لفظ 'کن' سے کروڑوں محمد پیدا کر ڈالے۔' بظاہر دیکھنے میں یہ عبارت خدا کی لامحدود قدرتوں کا اعلان کر رہی ہے۔ لیکن درحقیقت۔۔۔۔۔

۔ کوئی معشوق ہے اس پردہء زندگی میں

۔۔۔۔۔ کے مطابق، اپنی نبوت کی مارکیٹنگ کیلئے پر تول رہا تھا۔۔۔۔۔ اسلئے کہ اگر کروڑوں محمد پیدا ہو گئے تو وہ کروڑوں خاتم النبیین ہو گئے یا نہیں؟ اگر خاتم النبیین ہو گئے تو یہ عبارت بالکل لغو اور بے کاری ہو کر رہ جاتی ہے اور اگر نہیں ہو گئے تو معاذ اللہ ان تمام لوگوں کو، ان کی اپنی نبوت کا ذبہ کی طبع آزمائی کا موقع مل جائیگا۔

علماء کرام قدس سرار ہم نے اس عبارت اور اس قبیل کی دیگر عبارتوں پر زبردست گرفت فرمائی۔ علماء عالم اسلام نے ہر ممکن طریقوں سے ان کی تردید کی اور ساری دنیا میں ان عقائد اور ان کے قبیحین کو مجبور کیا گیا، کہ تنقیص ناموس رسالت کے سبب ان لوگوں نے اپنا رشتہ اسلام سے منقطع کر لیا ہے۔ جب تک وہ اپنے ان عقائد باطلہ سے توبہ صحیحہ کر کے اپنا رشتہ اسلام سے منسلک نہ کر لیں، مسلمانان ان سے اجتناب اور دوری رکھیں گے۔

لیکن ایک سمجھی بوجھی اسکیم کے تحت عوام الناس کی توجہ ہٹانے کیلئے کچھ حضرات نے کلمہ اور نماز کی آڑ لیکر، میدان میں اپنے مذہب کی خاموش تبلیغ شروع کر دی۔ ابتداً یہ حضرات اپنے کو نمائندگان اہلسنت کہہ کر مسلمانوں کی مسجدوں میں آ کر نماز و روزہ اور فکر آخرت کی تبلیغ شروع کر

دیتے ہیں۔ فکر آخرت سے غافل، اگر کوئی مسلمان ان کے دام ترویج کا شکار ہو جاتا ہے تو پھر دھیمے دھیمے انکو اپنے عقائد و خیال میں ہمنوا بنانے کی کوشش کرتے ہیں۔۔۔۔۔ لیکن کیا وہ خیالات اسلامی ہوتے ہیں؟ نہیں اور بالکل نہیں! اس کا جواب زیر نظر کتاب بھی دے رہی ہے۔۔۔۔۔ اور یہ حضرات ان سادہ لوح مسلمانوں کو لیکر اپنی شخصی پوجا پاٹ، اپنا زہد و ورع اور مصنوعی تقدس کے پرچار میں لگا کر اسلام و بانی اسلام ﷺ سے دور کسی ایسے موڑ پر چھوڑ دیتے ہیں، جہاں سے پلٹ کر آنا اس شخص کیلئے ممکن ہی نہیں، بلکہ محال بھی ہوتا ہے۔ یہ جانتے ہوئے بھی کہ مسلمان رسول اللہ ﷺ کے بعد کسی نئے شخص کو نبی ماننے کیلئے تیار نہیں اور مسلمانہ کذاب، اسود غنسی اور دیگر مدعیان نبوت کا ذبیہ کا حشر بھی دیکھ چکے ہیں، پھر بھی اپنے شیوخ اور علماء کو نبی بنانے اور بننے کا جذبہ، انکے دلوں میں اٹکڑائیاں لے رہا تھا۔ تو اسے پایہ تکمیل تک پہنچانے کیلئے یاروں کی پوری برادری سر جوڑ کر بیٹھ گئی اور آپس میں کہنے لگے کہ 'حضرت مولانا رفیع الدین مجددی و نقشبندی، سابق بہتم دارالعلوم دیوبند کا مکاشفہ ہے کہ' حضرت مولانا محمد قاسم نانوتوی، بانی دارالعلوم دیوبند کی قبر، عین کسی نبی کی قبر میں ہے' (بھڑات دارالعلوم دیوبند، صفحہ ۳۶)

قارئین کرام! اس عبارت کی وضاحت پر کوئی تبصرہ کرنے سے پیشتر یہ چاہوں گا کہ مزید حوالہ جات کی روشنی میں آپ حضرات تک یہ بات پہنچا دوں کہ یہ حضرات کس منصب اور مقام کے خواہاں ہیں؟ حتمی طور پر یہ نہیں کہا جاسکتا کہ منصب نبوت ان کا آخری نشانہ ہے، لیکن اس منصب کی طرف پیش قدمی ضرور کی گئی ہے۔ چنانچہ مولانا قاسم نانوتوی نے حاجی امداد اللہ مہاجر کی یعنی اپنے قبیلہ کے شیخ سے شکایت کی کہ جہاں تسبیح لیکر بیٹھا، ایک مصیبت ہوتی ہے۔ اس قدر گرانی، کہ جیسے سوسون کے پتھر کسی نے رکھ دیئے۔ زبان و قلم سب بست ہو جاتے ہیں۔ قبیلہ کے شیخ نے جواب فرمایا کہ 'یہ نبوت کا آپ کے قلب پر فیضان ہوتا ہے۔ اور یہ وہ ثقل (بوجھ) ہے جو حضور ﷺ کو وحی کے وقت محسوس ہوتا تھا۔ تم سے حق تعالیٰ کو وہ کام لینا ہے جو نبیوں سے لیا جاتا ہے۔' (سوانح قاسمی، جلد ۱، صفحہ ۲۱۸، ۲۱۹)

بات بڑوں پر ختم نہیں ہوتی بلکہ اکابر و اصاغر سب ہی اس منصب کے حصول کیلئے بیقرار نظر آ رہے ہیں۔ ملفوظات الیاس کا مرتبہ یہ دعویٰ کر رہا ہے کہ 'مکتبہ خیرامہ۔۔۔ الایۃ کی تفسیر

علاوہ ازیں شیخ دیوبند کا اقبالی بیان (۱) جس میں لوگوں کے اعمال کو بتایا گیا کہ بسا اوقات امتیوں کے اعمال، انبیاء کے اعمال کے مساوی ہی نہیں، بلکہ بڑھ بھی جاتے ہیں۔۔۔۔۔

(۲) مولوی اشرف علی صاحب کا اپنے مرید کے تعلق سے کلمہ اور درود میں رسول اللہ ﷺ کے نام پاک کی جگہ اپنے نام کا درود کروا کر، خاموش حوصلہ افزائی، اور تبلیغی گشتوں میں انبیائے کرام کی تنقیص کا جذبہ ایسا معاملہ لگ رہا ہے کہ از اول تا آخر۔۔۔۔۔ شان رسالت کو گھٹانے کیلئے لوگوں کی ایک منظم جماعت ہے جو تنقیص رسالت کی سازش میں کارفرما ہے۔۔۔۔۔ مرزا غلام احمد قادیانی، اور اسکے ماننے والوں کو جب بھی گرفت میں لایا جاتا ہے تو جان بچانے کیلئے وہ لوگ فوراً مولانا قاسم نانوتوی کا وہ فتویٰ پیش کر دیتے ہیں جس سے مرزا کی نبوت کا ذبح کو تقویت ملتی ہے۔۔۔۔۔ تحذیر الناس کا مطالعہ کرنے کے بعد ایسا محسوس ہوتا ہے کہ مرزا قادیانی نے بازی ماری ورنہ تو اس منصب اور مقام کیلئے مولانا قاسم نانوتوی اپنے لئے راہ ہموار کر چکے تھے۔ کم از کم دیوبندی حضرات کو اپنے اکابر کی ان تحریروں پر ایک غائرانہ نگاہ ڈالنی چاہئے اور امت مسلمہ کے سامنے اس حقیقت کا اعتراف کر لینا چاہئے کہ عقیدہ ختم نبوت، مماثلت انبیاء اور تنقیص رسالت کا بیج دیوبند میں بویا گیا۔ اور اس ڈرامہ کو قادیان میں اسٹیج کر دیا گیا۔

برا ہو اسلام بیزاری اور رسول دشمنی کا کہ جس نے امت میں افتراق و انتشار پیدا کرنے کیلئے نت نئے گوشے پیدا کئے۔ اور آج بھی ایک مخصوص طبقہ، اپنا سارا زور اس بات پر صرف کر رہا ہے کہ وہ کسی نہ کسی طرح سے رسول ﷺ کو بے اختیار، ذرہ ناچیز سے کمتر، ذاکہ اور پوسٹ میں بنانے میں کامیاب ہو سکے۔ لیکن اس کی دوسری سمت خدا مستوں کی ایک ایسی جماعت بھی ہے جو آرام و آسائش سے دور رہ کر امت کے درد و کرب کو اپنے دل میں محسوس کر رہی ہے

اور امت مسلمہ کو متحد و متفق رکھنے اور تحفظ ختم نبوت کیلئے اپنی تمام تر توانائیاں اور فکری کاوشوں کو بروئے کار لا کر اسلامیانِ عالم پر زبردست احسان فرما رہی ہے۔ پروردگارِ عالم کا کرداروں احسان ہے کہ امتِ محبوب ﷺ میں ایسے اولوالعزم اور جواں ہمت قافلہ سالاروں کو پیدا فرمایا ہے جو تبلیغِ دین و ملت کی سیاحتی میں نہ تو حوصلہ شکنی کا اظہار کرتے ہیں اور نہ ہی آبلہ پائی کا شکوہ۔

اپنے صحرا میں بہت آہوا بھی پوشیدہ ہیں

بجلیاں بر سے ہوئے بادل میں بھی خوابیدہ ہیں

حضرت محقق مدظلہ العالی نے قرآن و احادیث کی روشنی میں حقائق کو واضح فرمادیا اور ان فتنہ پرور چہروں کو بے نقاب کر دیا جو عوام الناس کو یہ تاثر دینے کی کوشش کر رہے ہیں کہ امکانِ کذب باری تعالیٰ، مماثلتِ انبیاء اور عقیدہ ختم نبوت، علمی بحثیں ہیں۔ درحقیقت یہ فرنگی فتنہ پرور ذہنیت کی اڑائی ہوئی ایسی چنگاریاں ہیں جو مسلمانوں کے قلوب سے روحِ اسلام کو فنا کرنے کیلئے کسی وقت بھی آتش بار شعلوں میں تبدیل ہو سکتی ہیں۔

فقیر
ابو الفضل

سید محمد فخر الدین علوی

۲۰ شعبان المعظم ۱۴۲۵ھ

بمطابق ۷ اکتوبر ۲۰۰۴ء

مشیر مذہبی امور

گلوبل اسلامک مشن، ایک

نیویارک، یو ایس اے

’المیزان‘ کی ایک گزارش

جب سے پاکستانی پارلیمنٹ نے قادیانیوں کو غیر مسلم اقلیت قرار دیا، ہندوستان میں قادیانیت کی جڑیں پھیلانے کی ناپاک جدوجہد کی جانے لگی ہے، اور اس کام کیلئے ان دو مشہور صحافیوں کو استعمال کیا جا رہا ہے۔

(۱) مولانا محمد عثمان فارقلیط (سابق ایڈیٹر ’الجمعیۃ‘)

(۲) مولانا عبدالماجد دریابادی (ایڈیٹر ’صدق جدید‘)

شبستان اردو ڈائجسٹ نومبر ۱۹۷۷ء میں فارقلیط صاحب نے چند دانشوروں کے سہارے ایک فتنے کی ابتدا کی تو آپ کے ’المیزان‘ نے دسمبر ۱۹۷۷ء کے ادارے میں اس کا اجمالی جواب دیا۔ اس کے بعد ہی سے اصرار بڑھا کہ مسئلہ ’ختم نبوت‘ پر بھرپور روشنی ڈالی جائے۔

ہم نے شیخ الاسلام حضرت علامہ سید محمد مدنی اشرفی جیلانی، مدظلہ سے گزارش کی تو اپنی بے پناہ مصروفیت کے باوجود صرف دو چار دن کی نشست میں انہوں نے مذکورہ ذیل مضمون تحریر فرمایا۔ دلائل و براہین سے بھرپور سنجیدہ، ٹھوس اور لا جواب، طرز استدلال جس نے مضمون کی افادیت کو چار چاند لگا دیا ہے، منکرین ’ختم نبوت‘ کے تابوت پر آخری کیل ہے۔۔۔ اس مضمون کی یافت نے ادارہ ’المیزان‘ کو ’ختم نبوت‘ نمبر نکالنے کی حوصلہ افزائی بخشی۔ ہم غازی ملت حضرت سید ہاشمی میاں صاحب کے بھی مشکور ہیں کیونکہ مذکورہ ذیل مضمون ہم تک پہنچنے میں ان کا اہم رول رہا۔

نوٹ: اُس وقت ’المیزان‘ نے حضرت شیخ الاسلام کا مقالہ ’نظریہ ختم نبوت اور تحذیر الناس‘ اپنے قارئین کے سامنے پیش کرنے کی سعادت حاصل کی اور اب حضور شیخ الاسلام کی اجازت سے گلوبل اسلامک مشن یہ سعادت حاصل کرتے ہوئے یہ مقالہ اپنے قارئین اور کرم فرماؤں کی خدمت میں پیش کر رہا ہے۔

بِسْمِ اللَّهِ الرَّحْمَنِ الرَّحِيمِ

مَا كَانَ مُحَمَّدٌ أَبَا أَحَدٍ مِّن رِّجَالِكُمْ
وَلَكِن رَّسُولَ اللَّهِ وَخَاتَمَ النَّبِيِّينَ ط

یقینی باتوں کو مشکوک بنانے کا شمار اب فنون لطیفہ میں ہو چکا ہے اور اسے ریسرچ کا خوبصورت نام دیا جاتا ہے، اسی پر ڈاکٹریٹ کی ڈگریاں بھی تقسیم کی جاتی ہیں۔ آج ارشاد قرآنی میں مذکورہ لفظ 'خاتم النبیین' کو بے جا بحث کی سولی پر لٹکایا جا رہا ہے اور یہ ثابت کرنے کی کوشش کی جا رہی ہے کہ حضور 'خاتم النبیین' تو ہیں، مگر 'خاتم' کا وہ معنی نہیں ہے جو آج تک سمجھا گیا ہے۔ بلکہ اس کا صحیح معنی وہ ہے جس کی بنیاد پر اگر بالفرض بعد زمانہ نبوی کوئی نبی آجائے، جب بھی رسول کریم علیہ التحسینہ والتسلیم ہی 'خاتم' رہتے ہیں۔ یہ تو ایسا ہی ہے جیسے کوئی کہے کہ آنحضرت ﷺ کے اللہ کے رسول ہونے کا معنی وہ نہیں ہے جو آج تک لوگ سمجھ رہے ہیں بلکہ اس کا صحیح معنی یہ ہے کہ آپ کو رسالت ملی ہی نہیں۔ صرف لفظ 'خاتم' ہی پر یہ طبع آزمایاں نہیں ہو رہی ہیں بلکہ مفہوم نبوت کی بھی عجیب و غریب تشریح کی جا رہی ہے۔ اور نبوت بالذات، نبوت بالعرض، حقیقی نبوت، مجازی نبوت، اصلی نبوت اور ظلی نبوت و بزوری نبوت کی نئی نئی اصطلاحیں اختراع کی جا رہی ہیں اور اپنی اختراعات کو منوانے کیلئے 'ما فوق البشری' لب و لہجہ اختیار کیا جا رہا ہے۔

مناسب معلوم ہوتا ہے کہ ان جدید محققین کے فاسد خیالات و آراء کو سامنے لانے سے پہلے ارشاد خداوندی میں مذکورہ لفظ 'خاتم النبیین' کے معنی مراد کو تفسیر و احادیث کی روشنی میں ظاہر کر دیا جائے۔

تفسیر قرطبی

وخاتم قرأ عاصم وحده بفتح التاء بمعنى انهم به ختموا فهم كما
لخاتم والطابع وقرأ الجمهور بكسر التاء بمعنى انه ختمهم اي جاء
آخرهم۔۔۔ قال ابن عطيه هذه الالفاظ عند جماعة علماء الامه
خلفاؤ سلفا متلقاة على العموم التام مقتضيه نصا لاني بعده

(جز ۲۴، ۱۹۶-۱۹۷)

اور لفظ 'خاتم' کو صرف حضرت عاصم نے 'تاء' کے زبر کے ساتھ پڑھا ہے۔ یعنی انبیاء کو آپ سے ختم کر دیا گیا۔ پس آپ انبیاء کیلئے گویا مہر کی طرح ہیں۔ جمہور نے 'تاء'

کے زیر کے ساتھ پڑھا ہے۔ اس صورت میں معنی یہ ہوا کہ آپ نے انبیاء کو ختم کر دیا۔ یعنی آپ ان کے آخر میں تشریف لائے۔ ابن عطیہ فرماتے ہیں کہ امت کے متقدمین و متاخرین، تمام علماء کے نزدیک (خاتم النبیین کے) یہ الفاظ اس کامل عموم کے حامل ہیں جو اس نفس کے مقتضی ہیں کہ آپ ﷺ کے بعد کوئی نبی نہیں۔

تفسیر طبری۔۔۔۔۔

وخاتم النبیین الذی ختم النبوة فطبع علیہا فلا تفتح لاحد بعده الی قیام الساعة۔۔۔۔۔ ولکن رسول اللہ وخاتم النبیین ای آخرهم۔۔۔۔۔ واختلف القراء فی قراءة قوله وخاتم النبیین فقرء ذلك قراء الامصار سوى الحسن والعاصم بكسر التاء من خاتم النبیین بمعنی انه ختم النبیین ذکران ذلك فی قراءة عبد اللہ ولکن نبیا ختم النبیین فذلك دلیل علی صحة قراءة من قراءة بكسر التاء بمعنی انه آخر النبیین۔

اور 'خاتم النبیین' جس نے نبوت تمام فرمادی اور اس پر مہر لگا دی۔ اب قیامت تک آپ کے بعد دروازہ نبوت نہیں کھولا جائے گا۔ (ارشاد الہی) ولکن رسول اللہ وخاتم النبیین۔ میں 'خاتم النبیین' کا معنی ہے انبیاء کے آخر۔۔۔۔۔ خاتم النبیین کی قرأت میں قراء کا اختلاف ہے۔ حسن اور عاصم کے سوا جمیع حضرات قراء 'خاتم' کی تاء کو زیر پڑھتے ہیں۔ اس صورت میں معنی یہ ہوا کہ آپ نے انبیاء کو ختم فرمادیا۔ حضرت عبد اللہ (ابن مسعود) کی قرأت 'ولکن نبیا ختم النبیین' ان حضرات کی قرأت کی صحت پر دلیل ہے جو 'خاتم' کی تاء کو زیر پڑھتے ہیں۔ اس کا معنی یہ ہوا کہ آپ آخری نبی ہیں۔

تفسیر جلالین۔۔۔۔۔

(رسول اللہ وخاتم النبیین) فَلَا يَكُونُ لَهُ ابْنٌ رَجُلٌ بَعْدَهُ، يَكُونُ نَبِيًّا وَفِي قِرَاءَةِ بَفَتْحِ التَّاءِ كَالِةِ الْخَتْمِ أَيْ بِهِ خْتَمُوا (وَكَانَ اللَّهُ بِكُلِّ شَيْءٍ عَلِيمًا) مِنْهُ، بِأَنَّ لَا نَبِيَّ بَعْدَهُ۔

(اللہ کے رسول اور آخری نبی) پس آپ کو ایسا فرزند نہ ہوگا جو رحل کی عمر تک پہنچ کر نبی ہو جائے اور ایک قرأت میں (خاتم) تاء کے زیر کے ساتھ ہے۔ اس صورت میں 'خاتم'، 'آلہ ختم' کے معنی میں ہوگا۔ (اس کا معنی یہ ہوگا کہ) آپ نبوت کی مہر ہیں۔ یعنی آپ سے انبیاء ختم کر دئے گئے۔ (اور اللہ ہر چیز کا جاننے والا ہے) اسی میں یہ بھی ہے کہ آپ کے بعد کوئی نبی نہ ہوگا۔

تفسیر نیشاپوری

(وَنَامُ الْبَشَرُ) لِأَنَّ النَّبِيَّ إِذَا عَلِمَ أَنَّ بَعْدَهُ نَبِيًّا آخَرَ فَقَدْ يَتْرُكُ بَعْضَ الْبَيِّنَاتِ وَالْإِشَادِ إِلَيْهِ بِخِلَافِ مَا لَوْ عَلِمَ أَنَّ خَتَمَ النَّبُوءَةِ عَلَيْهِ (وَكَانَ اللَّهُ بِكُلِّ شَيْءٍ عَلِيمًا) وَمَنْ جُمِلَ مَعْلُومَاتِهِ أَنَّهُ لَا نَبِيَّ بَعْدَ مُحَمَّدٍ ﷺ۔

(برہان نبوی ج ۲، ص ۱۵)

(اور آخری نبی) اس لئے کہ جب نبی کو یہ علم ہو کہ اسکے بعد دوسرا نبی مبعوث ہونے والا ہے تو ہو سکتا ہے کہ ارشاد و بیان کی بعض باتوں کو نظر انداز کر دے بخلاف اس کے کہ اگر اُسے یہ علم ہو کہ نبوت اُس پر ختم ہے۔ (اور اللہ ہر شے کا جاننے والا ہے) اور اس کی جملہ معلومات میں سے یہ بھی ہے کہ محمد ﷺ کے بعد کوئی نبی نہیں۔

تفسیر کبیر

(وَنَامُ الْبَشَرُ) وَذَلِكَ لِأَنَّ النَّبِيَّ الَّذِي يَكُونُ بَعْدَهُ نَبِيٌّ أَنْ تَرَكَ شَيْئًا مِنَ النَّصِيحَةِ وَالْبَيِّنَاتِ يَسْتَدْرِكُهُ مَنْ يَأْتِي بَعْدَهُ وَأَمَّا مَنْ لَا نَبِيَّ بَعْدَهُ يَكُونُ أَشْفَقَ عَلَى أُمَّتِهِ وَأَهْدَى لَهُمْ وَأَحْدَى أَذْهَوَ كَوَالِدٍ لَوْلَدِهِ الَّذِي لَيْسَ لَهُ غَيْرُهُ مِنْ أَحَدٍ وَقَوْلُهُ (وَكَانَ اللَّهُ بِكُلِّ شَيْءٍ عَلِيمًا) يَعْنِي عِلْمَهُ بِكُلِّ شَيْءٍ دَخَلَ فِيهِ أَنْ لَا نَبِيَّ بَعْدَهُ۔

(ج ۲، نمبر ۶، ص ۷۸۶، ۷۸۷)

(اور آخری نبی) اور وہ اسلئے کہ وہ نبی جسکے بعد کوئی نبی ہوا اگر نصیحت و بیان میں سے کچھ ترک فرما دے تو آنے والا نبی اس کی تلاقی فرما دے گا۔ لیکن وہ جسکے بعد کوئی نبی آنے والا نہ ہو وہ اپنی امت پر نہایت درجہ شفیق اور کامل ہدایت فرمانے والا اور بہت زیادہ کرم فرمانے والا ہوگا اسلئے کہ وہ مثل اس باپ کے ہوگا جسکے بچے کا کوئی مربی نہ ہو اور ارشاد و بانی (اور اللہ ہر شے کا جاننے والا ہے) یعنی اسکے ہر شے کے علم میں یہ بھی داخل ہے کہ آپ ﷺ کے بعد کوئی نبی نہیں۔

تفسیر ابوسعود

(وَنَامُ الْبَشَرُ) أَيْ كَانَ آخِرُهُمُ الَّذِي خَتَمُوا بِهِ وَقُرْبَى بِكُسْرِ التَّاءِ أَيْ كَانَ خَاتَمُهُمْ وَيُؤَيِّدُهُ قَرَأَهُ هَاجِرٌ مَسْعُودٌ وَلَكِنْ نَبِيًّا خَتَمَ النَّبِيِّينَ --- وَلَا يَقْدَحُ فِيهِ نَزُولُ عِيسَى لِأَنَّ مَعْنَى كُنُونِهِ خَاتَمَ النَّبِيِّينَ أَنَّهُ لَا نَبِيَّاءَ أَحَدَ بَعْدَهُ وَعِيسَى مِمَّنْ نَبِيٌّ قَبْلَهُ۔

(برہان تفسیر کبیر ج ۲، نمبر ۶، ص ۷۸۸)

(اور آخری نبی) یعنی آپ آخر الانبیاء ہیں، جن پر سلسلہ نبوت ختم کر دیا گیا ہے۔ اور

ایک قرأت میں تاء کے زیر کے ساتھ ہے، یعنی آپ انبیاء کو ختم فرمانے والے ہیں۔ خاتم میں تاء پر زیر والی قرأت کی تائید حضرت ابن مسعود کی قرأت و لکن نبیا ختم النبیین۔۔۔۔ (لیکن ایسے نبی جنہوں نے انبیاء کو ختم فرمادیا) سے بھی ہوتی ہے۔۔۔۔ (آنحضرت ﷺ مذکورہ بالا معنی میں خاتم الانبیاء ہیں) حضرت عیسیٰ کے نزول سے اس میں کوئی فرق نہیں آتا۔ اس لئے کہ آپ کے 'خاتم النبیین' ہونے کا معنی یہ ہے کہ آپ کے بعد کسی کو نبوت سے سرفراز نہیں کیا جائے گا۔ رہ گئے حضرت عیسیٰ، تو انہیں تو آپ سے پہلے نبوت عطا فرمائی گئی۔

تفسیر مدارک۔۔۔۔

(و خاتم النبیین) بفتح التاء عاصم بمعنی الطابع ای آخر ہم یعنی لا ینبأ احد بعدہ و عیسیٰ من نبئی قبلہ۔۔۔۔ وغیرہ بمعنی الطابع و فاعل الختم و تقویہ قرأه ابن مسعود و لکن نبیا ختم النبیین۔ (ج۲، نمبر ۳، ص ۲۲۴)

(اور آخری نبی) قرأه عاصم میں تاء کے زیر کے ساتھ طابع کے معنی میں یعنی انبیاء کے آخر یعنی آپ کے بعد کسی کو نبوت نہ دی جائے گی۔ حضرت عیسیٰ ان میں سے ہیں جنہیں آپ سے قبل نبوت عطا کی گئی۔۔۔۔ عاصم کے سوا اس کو طابع کے معنی میں ختم کا فاعل قرار دیتے ہیں (یعنی خاتم کو تاء کے زیر کے ساتھ پڑھتے ہیں) جس کو حضرت ابن مسعود کی قرأت، و لکن نبیا ختم النبیین سے تقویت ملتی ہے۔

تفسیر روح المعانی۔۔۔۔

(و خاتم النبیین)۔۔۔۔ وَ كُونَهُ ﷺ خَاتَمَ النَّبِيِّينَ مِمَّا نَطَقَ بِهِ الْكِتَابُ وَ صَدَّعَتْ بِهِ السُّنَّةُ وَ اجْمَعَتْ عَلَيْهِ الْأُمَّةُ فَيَكْفُرُ مُدْعَى خِلَافَةٍ وَيُقْتَلُ ان اصرو من السنة ما اخرج احمدو البخارى ومسلم والنسائى وابن مردويه عن ابى هريرة ان رسول الله ﷺ قال مثل الانبياء من قبلى كمثلي رجل نبي دارا نبأ فاحسنه واجمله الاموضع لبنة من زاواياها فجعل الناس يطوفون به ويتعجبون له ويقولون هلا وضعت هذه اللبنة فانما اللبنة وانا خاتم النبیین وصح عن جابر مرفوعاً نحو هذا وكذا عن ابى ابن كعب وابى سعيد الخدرى رضى الله تعالى عنهم۔۔۔۔ (وَ كَانَ اللَّهُ بِكُلِّ شَيْءٍ اَعْمٌ مِنْ اَنْ يَكُونَ مُوجُودًا اَوْ مُعْدُومًا) عَلِيمًا فيعلم سبحانه۔۔۔۔ الحكمة فى كونه

عليه الصلوة والسلام خاتم النبيين ----

(22 نمبر ۲۲، ص ۳۹-۴۰)

(اور آخری نبی)۔۔۔۔۔ آپ ﷺ کا آخری ہونا ان امور میں سے ہے جن پر اللہ کی کتاب ناطق ہے اور سنت نے جسے خوب خوب ظاہر کر دیا ہے اور امت کا جس پر اجماع ہو چکا ہے۔ پس اب جو آپ کو آخری نبی نہ مانے وہ کافر ہے۔ اور اگر وہ تو یہ نہیں کرتا تو اسے قتل کر دیا جائے گا۔ سنت سے وہ ہے جسے حضرت ابو ہریرہ رضی اللہ عنہ سے احمد و بخاری و مسلم و نسائی اور ابن مردودہ نے تخریج کی ہے کہ اللہ کے رسول ﷺ نے فرمایا کہ میری اور مجھ سے پہلے آنے والے انبیاء کی مثال ایسی ہی ہے جیسے اس شخص کی مثال جس نے ایک بہت ہی حسین و جمیل مکان تیار کیا، مگر اس کے گوشوں میں سے کسی ایک گوشہ میں صرف ایک اینٹ کی جگہ یوں ہی خالی رکھی۔ جب لوگوں نے اس مکان کو دیکھنے کیلئے اس کا چکر لگایا تو وہ اس خالی جگہ کو دیکھ کر حیرت و استعجاب میں کہہ پڑے، 'تو نے یہ اینٹ کیوں نہیں رکھ دی'۔ تو میں (خانہ نبوت کی) آخری اینٹ ہوں۔ حضرت جابر رضی اللہ عنہ سے بھی مرفوعاً یہ روایت ہے۔ ایسے ہی حضرت ابی ابن کعب اور حضرت ابوسعید خدری نے بھی اس (حدیث لبتہ) کی روایت کی ہے رضی اللہ تعالیٰ عنہم۔۔۔۔۔ (اور اللہ ہر شے کا خواہ وہ موجود ہو یا معدوم) جاننے والا ہے) پس اللہ سبحانہ جانتا ہے۔۔۔ کہ حضور کے آخری نبی ہونے میں حکمت کیا ہے۔۔۔۔۔

صحیح مسلم کے حوالے سے آیت 'خاتم النبيين' کے تحت تفسیر قرطبی میں بھی حضرت جابر رضی اللہ عنہ کی مذکورہ روایت (یعنی حدیث لبتہ) منقول ہے۔ مفہوم وہی ہے مگر لفظوں کا تھوڑا فرق ہے۔ اس میں حضور ﷺ کے آخری کلمات یہ ہیں۔۔۔۔۔

فَإِنَّمَا وَضَعَ اللَّبَنَةُ جِثَّتِ تَخُصُّمُ الْأَنْبِيَاءِ

تو میں نے اسی اینٹ کی جگہ تشریف لا کر انبیاء کے آنے کے سلسلے کو ختم کر دیا

۔۔۔۔۔ تفسیر ابن کثیر میں بخاری و مسلم اور ترمذی کے حوالے سے حضرت جابر رضی اللہ عنہ کی جو روایت منقول ہے اس کے آخری الفاظ یہ ہیں۔۔۔۔۔

فَإِنَّمَا وَضَعَ اللَّبَنَةُ خُتِمَ لِيَ الْأَنْبِيَاءِ عَلَيْهِمُ الصَّلَاةُ وَالسَّلَامُ

تو میں اس اینٹ کی جگہ ہوں، مجھ پر انبیاء کی آمد کے سلسلے کو ختم کر دیا گیا

تفسیر ابن کثیر میں اسی آیت 'خاتم النبيين' کے تحت حضرت ابی ابن کعب، حضرت جابر

ابن عبداللہ، حضرت ابوسعید خدری اور حضرت ابو ہریرہ رضی اللہ عنہ کی روایتیں (حدیث لبتہ سے متعلق) منقول ہیں۔ سب کا حاصل و خلاصہ ایک ہی ہے۔ ان روایتوں سے اس بات کی وضاحت بہ حسن و خوبی ہو جاتی ہے کہ خود صاحب کتاب ﷺ نے کتاب الہی میں ارشاد فرمودہ لفظ 'خاتم النبیین' کا معنی 'آخری نبی' ہی بتایا ہے۔ 'تفسیر روح البیان' میں ہے کہ۔۔۔۔۔

كما نزل قوله تعالى 'وخاتم النبیین استغرب الکفار کون باب النبوه مسدودا فضرب النبى عليه السلام لهذا مثلاً ليتقرر فى نفوسهم وقال مثل الانبياء من قبلى كم مثل رجل بنى بيتاً فاحسنه واجمله الاموضع لبنة فجعل الناس يطوفون به وتبعجبون له ويقولون هلا وضعت هذه اللبنة فانما اللبنة وانا خاتم النبیین۔
(روح البیان جزء ۲، ص ۶۱۲)

جب ارشادِ باری 'وخاتم النبیین' نازل ہوا تو کفار کو دروازہ نبوت کا بند ہو جانا عجیب سا لگا، تو حضور ﷺ نے بطور مثال اس کو پیش کیا تا کہ ان کے نفوس میں یہ حقیقت اچھی طرح جم جائے۔ چنانچہ آپ نے فرمایا کہ میری اور مجھ سے پہلے آنے والے انبیاء کی مثال اس مرد کی مثال کی طرح ہے جس نے ایک بہت ہی حسین و جمیل مکان بنایا لیکن ایک اینٹ کی جگہ خالی رکھی اور لوگوں نے اسے دیکھنے کیلئے چکر لگاتا شروع کیا اور اس بنانے والے پر تعجب کرنے لگے اور بول پڑے، تو نے اس اینٹ کو کیوں نہیں رکھا (اس کے بعد حضور نے فرمایا) کہ میں ہی وہ آخری اینٹ ہوں اور میں تمام انبیاء کا 'خاتم' (یعنی آخری نبی) ہوں۔

اس روایت نے یہ بھی واضح کر دیا کہ قرآن کریم جس ماحول اور جس زبان میں نازل فرمایا گیا ہے، اس ماحول کے رہنے والے اور اس زبان پر کامل مہارت رکھنے والے اصحابِ زبان، کفار نے بھی ارشادِ قرآنی میں 'خاتم النبیین' کا معنی یہی سمجھا کہ رسول کریم ﷺ 'آخری نبی' ہیں۔ آپ کے بعد کوئی نبی نہ آئے گا۔ جسبی تو ان کو دروازہ نبوت کے مسدود ہو جانے پر حیرت لاحق ہوئی۔ اور پھر سرکارِ رسالت ﷺ نے بھی تمثیلات کے ذریعہ اس مفہوم کو ان کے ذہنوں میں اتار دیا اور اپنا 'خاتم النبیین'، بمعنی 'آخری نبی' ہونا ظاہر فرما دیا۔
تفسیر ابن کثیر۔۔۔۔۔

فهذه الآية نص فى انه لانبى بعده واذا كان لا نبى بعده فلا رسول بالطريق الاولى والاخرى لان مقام الرسالة اخص من

مَقَامُ النَّبِيَّةِ فَإِنَّ كُلَّ رَسُولٍ نَبِيٌّ وَلَا يَنْعَكُسُ وَيَذَلِكَ وَرَدَتْ
الْأَحَادِيثُ الْمُتَوَاتِرَةُ عَنْ رَسُولِ اللَّهِ ﷺ مِنْ حَدِيثِ جَمَاعَتِهِ مِنْ
الصَّحَابَةِ ؓ وَقَدْ أَخْبَرَ اللَّهُ تَعَالَى فِي كِتَابِهِ وَرَسُولُهُ ﷺ فِي
السَّنَةِ الْمُتَوَاتِرَةِ عَنْهُ لَا نَبِيَّ بَعْدَهُ لِيَعْلَمُوا أَنَّ كُلَّ مَنْ أَدْعَى هَذَا
الْمَقَامَ بَعْدَهُ فَهُوَ كَذَّابٌ أَفَّاكَ ذَجَالَ ضَالٌّ مُفْضِلٌ ---

(۲۷: ۲۹۳، ۲۹۴)

پس یہ آیت (آیت خاتم النبیین) اس بات پر نص ہے کہ آپ کے بعد کوئی نبی نہیں۔ اور
جب آپ کے بعد کوئی نبی نہیں تو پھر آپ کے بعد کسی رسول کا نہ ہونا بدرجہ اولیٰ اور بطریق
اسب ثابت ہو گیا۔ اس لئے کہ مقام رسالت، مقام نبوت سے خاص ہے، کیونکہ ہر رسول
نبی ہے اور اس کا الٹا نہیں کہ ہر نبی رسول ہو۔ آپ کے آخری نبی ہونے سے متعلق رسول
کریم ﷺ سے متواتر حدیثیں مروی ہیں، جن کو صحابہ ؓ کی ایک جماعت نے روایت
کیا ہے۔۔۔ اور بیشک اللہ تعالیٰ نے اپنی کتاب میں اور رسول کریم ﷺ نے اپنی
سنت متواترہ میں، خبر دی ہے کہ آپ ﷺ کے بعد کوئی نبی نہیں تاکہ لوگ جان لیں کہ
آپ کے بعد جس نے اس مقام کا دعویٰ کیا وہ بے درجہ کا جھوٹا، بہتان طراز، مکار، گمراہ
اور گمراہ کنندہ ہے۔

تفسیر روح البیان۔۔۔۔

(وخاتم النبیین) قراء عاصم بفتح التاء وهو آلة الختم بمعنى
ما يختتم به كالطابع بمعنى ما يطبع به والمعنى وكان آخرهم
الذى ختموا به وبالفارسية مهر خیراں یعنی بدو مہر کردہ شد در نبوت و خیراں را بدو ختم
کردہ اند و قراء الباقون بكسر التاء ای كان خاتمهم ای فاعل الختم
بالفارسية مهر کنندہ و خیراںست وهو بالمعنى الاول ايضا و فی
المفردات لانه ختم النبوة ای تمت بمجبة --- وبالجمله قوله
وخاتم النبیین يفيد زيادة الشفقة من جانبه والتعظيم من جهتهم
لان النبى الذى بعده نبى يجوز ان يترك شيئاً من النصيحة والبيان
لانها مستدركة من بعده وامامن لانيى بعده فيكون اشفق على
امته واهدى بهم من كل الوجوه۔۔۔۔ (وكان الله بكل شىء
عليما) فيعلم من يليق بان يختتم به النبوة وكيف ينبغي نشانه
ولا يعلم احد سواه ذلك قال ابن كثير فى تفسير هذه الآية هى
نص على انه لانيى بعده --- قال فى بحر الكام۔۔۔ قال اهل

السنة والجماعة لانبی بعد نبینا لقوله تعالى ولكن رسول الله وخاتم النبیین وقوله عليه السلام لانبی۔۔۔ بعدی ومن قال نبینا نبی ینفر لانه انکوالنص وكذلك لو شک فيه لان الحجة تبین الحق من الباطل ومن ادعی النبوة بعد موت محمدا لا یكون دعواه الا باطلا انتهى وتنسب رجل فی زمن ابی حنیفة وقال امهاوفی حتی اجی بالعلامات فقال ابوحنیفة من طلب منه علامة فقد کفر لقوله عليه السلام لانبی بعدی کذافی مناقب الامام و فی الفتوحات المکیہ۔۔۔ قال فی هدیة المهدیین اما الایمان بسیدنا محمد علیه السلام فانه یجب بانه رسولنا فی الحال وخاتم الانبیاء والرسل فاذا آمن بانه رسول ولم یؤمن بانه خاتم الرسول لانسخ لدينه الی يوم القيامة لا یكون مومنا وقال فی الاشیاء فی کتاب السیر اذا لم یعرف ان محمدا علیه السلام آخر الانبیاء فلیس بمسلم لانه من الضروریات۔۔۔

(جز ۴، ص ۶۱۲)

(اور آخری نبی) قرأت عاصم میں لفظ 'خاتم' کی 'تاء' پر 'زبر' ہے۔ 'خاتم' بفتح التاء آگے ختم، یعنی جس سے مہر ثبت کی جاتی جیسے طابع 'ما یطبع به' کے معنی میں۔ اس صورت میں ارشاد قرآنی کا معنی یہ ہے کہ حضور ﷺ آخر الانبیاء ہیں جن پر جملہ انبیاء کو ختم فرمادیا گیا۔ زبان فارسی میں قرأت عاصم کی بنیاد پر 'خاتم النبیین' کا معنی 'مہر پیغمبران' ہے، یعنی آپ سے دروازہ نبوت پر مہر ثبت کر دی گئی ہے اور آپ کی ذات سے جملہ پیغمبروں کو ختم فرمادیا ہے۔ جمہور نے لفظ 'خاتم' کو 'تاء' کے 'زیر' کے ساتھ پڑھا ہے، اس کا معنی بھی ایک وہ ہے جو 'خاتم بفتح التاء' کا ہے۔ یعنی 'مہر کنندہ پیغمبران'، پیغمبروں کے سلسلہ آمد پر مہر لگانے والے۔ امام راغب کی مفردات القرآن میں ہے کہ آپ 'خاتم النبیین' ہیں۔ اسلئے کہ آپ نے نبوت کو ختم فرمادیا اور آپ کی تشریف آوری سے نبوت، درجہ و کمال تک پہنچ کر مکمل ہو گئی۔۔۔۔۔

۔۔۔۔۔ حاصل۔۔۔۔۔ ارشاد قرآنی 'خاتم النبیین' اگر ایک طرف یہ ارشاد کر رہا ہے کہ آپ امت پر نہایت شفیق ہیں تو وہیں یہ بھی ہدایت فرما رہا ہے کہ امت کو آپ کی نہایت تعظیم کرنی چاہئے، اس لئے کہ جس نبی کے بعد کوئی نبی ہو تو جائز ہے کہ وہ نصیحت و ارشاد سے کچھ امور سے صرف نظر کر لے، اس خیال سے کہ بعد میں آنے والا اس کی تلافی کر دے گا۔ لیکن وہ نبی جس کے بعد کسی نبی کے آنے کا سوال نہ ہو، اس کی شفقت اپنی امت

پر نیز اس کی ہدایتیں من کل الوجوہ کامل و مکمل ہوگی۔۔۔۔ (اور اللہ ہر شے جاننے والا ہے) پس وہ جانتا ہے کہ کون اس بات کا لائق ہے کہ اس پر نبوت ختم کر دی جائے اور خاتم النبیین کی کیا شان ہونی چاہئے، یہ باتیں اللہ کے سوا کوئی نہیں جانتا۔ اس آیت کی تفسیر علامہ ابن کثیر فرماتے ہیں کہ یہ آیت اس بات پر نص ہے کہ آپ کے بعد کوئی نبی نہیں۔۔۔ بحر الکلام میں ارشاد فرمایا اہل سنت و جماعت کا اس پر اتفاق ہے کہ ہمارے نبی کے بعد کوئی نبی نہیں۔ اس پر ارشاد ربانی وَلَٰكِنْ رَّسُولُ اللَّهِ وَخَاتَمُ النَّبِيِّينَ ناطق ہے اور ارشاد رسول لانی بعدی شاہد ہے۔۔۔ الغرض۔۔۔ قرآن و سنت دونوں سے ثابت ہے کہ ہمارے نبی آخری نبی ہیں۔ لہذا جو ہمارے نبی کے بعد کسی کو نبی کہے یا ہمارے نبی کے آخری نبی ہونے میں شک کرے، وہ کافر ہے۔ اسلئے کہ حجت نے حق و باطل کو واضح کر دیا ہے۔ پس حضور کے بعد جو نبوت کا دعویٰ کرے تو اس کا دعویٰ بلاشبہ باطل ہی ہے۔۔۔ تھی۔۔۔ امام اعظم کے عہد میں ایک شخص نے نبوت کا دعویٰ کیا اور کہا کہ مجھے موقع دو کہ میں اپنی نبوت کی نشانیاں پیش کروں۔ تو حضرت امام نے فرمایا جس نے بھی اس سے اسکی نبوت کی علامت طلب کی وہ کافر ہو گیا۔ اسلئے کہ حضور فرما چکے ہیں کہ لانی بعدی، میرے بعد کوئی نبی نہیں۔ یہ واقعہ مناقب الامام اور الفتوحات المکیہ دونوں میں مذکور ہے۔۔۔ ہدیۃ المہدیین میں فرمایا ہے کہ حضور ﷺ پر جو ایمان واجب ہے اسکی صورت یہ ہے کہ ہم آپ کو فی الحال اپنا رسول بھی مانیں اور آخری نبی اور آخری رسول بھی تسلیم کریں۔ پس اگر کسی نے آپ کو رسول مان لیا لیکن یہ نہیں تسلیم کیا کہ آپ آخری رسول ہیں، قیامت تک جس کا دین منسوخ نہ ہوگا، تو وہ مومن نہیں۔ اور اسباب میں کتاب السیر میں فرمایا کہ جس نے حضور ﷺ کو آخری نبی تسلیم نہیں کیا وہ مسلمان نہیں۔ اسلئے کہ آپ کو آخری نبی ماننا ضروریات دین میں سے ہے۔

تفسیر معالم التنزیل۔۔۔۔

(خاتم النبیین) ختم بہ النبوة و قراء ابن عامر و عاصم خاتم

بفتح التاء ای اخرهم۔

(رد شتاب ۲۱۲، بحار معالم مصری، ۵۵۰، ص ۲۱۸)

’خاتم النبیین‘ یعنی ان پر نبوت ختم کی گئی۔ اور ابن عامر اور امام عاصم نے ’خاتم‘ کو

تاء کے زیر سے پڑھا، یعنی آخر الانبیاء میں آخر نبی۔

۔۔۔ اسی تفسیر معالم میں سید المفسرین حضرت عبداللہ ابن عباس رضی اللہ عنہما کی تفسیر نقل کی ہے۔

عَنْ ابْنِ عَبَّاسٍ إِنَّ اللَّهَ تَعَالَى كَمَا حَكَمَ أَنْ لَا نَبِيَّ بَعْدَهُ لَمْ

يُعْطَى وَلَكَ أَذْكَرًا (ایضا)

حضرت ابن عباس رضی اللہ عنہ سے مروی ہے کہ اللہ تعالیٰ نے حکم فرمایا کہ حضور کے بعد کوئی نبی نہیں، تو انہیں کوئی لڑکا عطا نہ فرمایا۔

تفسیر خازن۔۔۔۔۔

(خاتم النبیین) خَتَمَ اللَّهُ بِهِ النُّبُوَّةَ فَلَا نُبُوَّةَ بَعْدَهُ وَلَا مَعَهُ (وَكَانَ اللَّهُ بِكُلِّ شَيْءٍ عَلِيمًا) أَيْ دَخَلَ فِي عِلْمِهِ أَنَّهُ لَا نَبِيَّ بَعْدَهُ۔

(رد شہاب، ق ۱، ص ۲۵۳، بحوالہ خازن، مصری، ج ۵، ص ۲۱۸)

’خاتم النبیین‘ یعنی اللہ نے ان سے نبوت کو ختم کیا، تو ان کے بعد کوئی نبی نہیں، اور نہ ان کے زمانے میں۔ اور اللہ سب کچھ جانتا ہے۔ یعنی یہ اس کے علم میں ہے کہ حضور کے بعد کوئی نبی نہیں۔

تفسیر احمدی (ملا جیون)۔۔۔۔۔

هَذِهِ الْآيَةُ فِي التَّوْحِيدِ أَنَّ الْقُرْآنَ تَدُلُّ عَلَى خَتَمِ النُّبُوَّةِ عَلَى نَبِيٍّ أَصْرِيحًا وَخَاتَمِ النَّبِيِّينَ أَيْ لَمْ يَبْعَثْ بَعْدَهُ نَبِيٌّ قَطُّ وَيَخْتِمُ بِهِ أَبْوَابَ النُّبُوَّةِ وَيَعْلِقُ إِلَى يَوْمِ الْقِيَامَةِ مَلْخَصًا۔

(ایضاً، ص ۲۵۳، بحوالہ عالم مصری، ج ۵، ص ۲۱۸)

یہ آیت قرآن نبی ﷺ کے ختم نبوت پر صراحت دلاتی ہے اور ’خاتم النبیین‘ کے یہ معنی ہیں کہ حضور کے بعد کوئی نبی ہرگز مبعوث نہ ہوگا۔ اگلے ساتھ نبوت کے دروازے قیامت تک ختم اور بند کر دیے گئے۔

تفسیر غریب القرآن (علامہ ابو بکر جستانی)۔۔۔۔۔

قَوْلُهُ خَاتَمَ النَّبِيِّينَ آخَرَ النَّبِيِّينَ۔

ارشادِ ربانی خاتم النبیین کا ترجمہ آخر النبیین ہے۔

(ایضاً۔۔۔ (۲۵۷، بحوالہ غریب القرآن، مصری، ج ۱، ص ۱۳۷)

۔۔۔۔۔ خود مفتی دیوبند، محمد شفیع دیوبندی اپنے رسالہ ’ہدیت المہدیین‘ میں لکھتے ہیں۔

ان اللغة العربية حاکمة بان معنى خاتم النبیین في الآية

هو آخر النبیین لا غیر۔

بے شک لغت عربی اسی پر حاکم ہے کہ آیت میں جو ’خاتم النبیین‘ ہیں، اس کے سوا

کچھ اور نہیں۔

(ایضاً، ص ۲۵۸، بحوالہ ’ہدیت المہدیین‘، ص ۲۱)

۔۔۔۔۔ یہی مفتی دیوبند، اسی میں تصریح کرتے ہیں اور تفسیر ’روح المعانی‘ سے ناقل ہیں کہ اسی معنی

پراجماع امت بھی منعقد ہو چکا ہے۔

أَجْمَعَتْ عَلَيْهِ الْأُمَّةُ فَيَكْفَرُ مُدْعَى خِلَافَهُ وَيُقْتَلُ إِنْ أَصَرَ

(النبأ ص ۲۵۸، بحوالہ ہدیۃ الہدیین ص ۲۱)

امت نے 'خاتم' کے یہی معنی ہونے پر اجماع کیا ہے۔ اس کے خلاف کا دعویٰ کرنے والا کافر ہے۔ اگر اسی پر اصرار کرے، تو قتل کیا جائے۔

معتبر و مستند تفسیروں کے ضروری اقتباسات، مطلب خیز ترجموں کے ساتھ آپ نے ملاحظہ فرمائے اور ان تفصیلات سے اچھی طرح سمجھ لیا کہ 'خاتم النبیین' کو قاریوں نے تین طرح سے پڑھا ہے۔

۱۔۔۔۔۔ 'خاتم النبیین' (اسم آلہ) بِرَوَازِنِ عَالَمٍ یعنی جس سے کسی کو جانا جائے۔ اسی طرح 'خاتم' جس سے کسی چیز کو چھاپا جائے۔

۲۔۔۔۔۔ 'خاتم النبیین' (اسم فاعل) یعنی تمام نبیوں کا آخر۔

۳۔۔۔۔۔ 'ختم النبیین' (فعل ماضی) یعنی حضرت پر تمام نبیوں کا خاتمہ ہوا۔

مذکورہ بالا قرأتوں میں، جس قرأت کو بھی اختیار کیا جائے، پیغمبر اسلام پر سلسلہ نبوت کا خاتمہ لازم آتا ہے۔ حتیٰ کہ 'خاتم' (مہر) قرار دینے کی صورت میں بھی۔ اس لئے کہ 'مہر' کسی چیز کو ختم کر دینے کے بعد ہی کی جاتی ہے تاکہ اب اُس ملفوف اور محدود شے میں کوئی اپنی طرف سے اضافہ نہ کر سکے۔ باقی دو معانی تو خود انتہا اور 'خاتمہ' پر صراحۃً دلالت کرتے ہیں۔۔۔۔۔ الغرض۔۔۔۔۔ 'خاتم النبیین' کا معنی 'آخر الانبیاء' ہے۔ اس مطلب کے اثبات کیلئے قرأتوں کا اختلاف مضر نہیں۔ اسی طرح لفظ 'ختم' کا طرُق استعمال، مذکورہ بالا مطلب مراد لینے میں خلل نہیں۔ صاحب قاموس نے لفظ 'ختم' کے استعمال کے تین طریقے لکھے ہیں۔

۱۔۔۔۔۔ ختم ای طبعہ۔۔۔۔۔ یعنی کسی چیز کو چھاپ دیا۔

۲۔۔۔۔۔ ختم ای بلغ آخرہ۔۔۔۔۔ یعنی کسی شے کے آخری حصے پر پہنچا۔

۳۔۔۔۔۔ ختم علیہ۔۔۔۔۔ یعنی کسی چیز پر مہر کر دیا۔

۔۔۔۔۔ الغرض۔۔۔۔۔ لفظ 'ختم' کے موارد استعمال بھی اس امر کا ثبوت دے رہے ہیں کہ

آنحضرت ﷺ پر سلسلہ نبوت ختم ہو گیا۔

تفسیروں نے اس بات کو واضح اور غیر مبہم الفاظ میں ظاہر کر دیا کہ ساری امت مسلمہ اور جمیع علمائے ملت اسلامیہ کا یہ متفقہ عقیدہ ہے کہ ارشادِ قرآنی میں 'خاتم النبیین' کا معنی 'آخری نبی'، عبارتہ النص سے ثابت ہے۔ قرآن کریم میں جس عقیدے اور جس نظریے کو دینے کیلئے یہ الفاظ موجود ہیں وہ یہی ہے کہ حضور ﷺ آخری نبی ہیں۔ آپ کے بعد کسی کو نبوت سے سرفراز نہیں کیا جائے گا۔

--- نیز --- سب کا اس بات پر بھی اتفاق ہے کہ رسول کریم ﷺ کے آخری نبی ہونے میں آپ کیلئے بڑی فضیلت ہے۔ تفسیروں نے یہ بھی واضح کر دیا کہ علماء نے یہاں تک تصریح فرمادی کہ آنحضرت ﷺ کو آخر الانبیاء ماننا ضروریاتِ دین میں سے ہے۔۔۔ شروع سے چلے، ہر ایک کی بارگاہ میں ہوتے ہوئے آئیے، ہر ایک 'خاتم النبیین' کا معنی مراد آخری نبی ہی بتا رہا ہے۔ اس کے سوا ارشادِ قرآنی میں مذکورہ لفظ 'خاتم النبیین' کا کوئی اور معنی نہ تو رسول کریم ﷺ سے منقول ہے، نہ صحابہ و تابعین سے وائے مجتہدین سے اور نہ ہی علمائے متقدمین و متاخرین سے۔ لہذا ارشادِ قرآنی میں مذکورہ 'خاتم النبیین' کا معنی مراد آخر الانبیاء کی صحت کو تسلیم کرنا ضروریاتِ دین میں سے ہے۔۔۔ نیز۔۔۔ یہ عقیدہ بھی ضروریاتِ دین میں سے ہے کہ 'آخری نبی' ہونے میں آپ کیلئے عظیم فضیلت ہے۔ اور ظاہر ہے کہ ضروریاتِ دین میں سے کسی ایک کا انکار بھی منکر کے کافر ہونے کیلئے کافی ہے۔

صرف انہیں تفسیروں کو اٹھا کر دیکھ لیجئے جن کے حوالے گزر چکے ہیں۔ ان میں بعض تفسیروں میں آیت 'خاتم النبیین' کی تشریح کرتے ہوئے بعض ان حدیثوں کو بیان کیا ہے جن سے بخوبی ظاہر ہوتا ہے کہ آنحضرت ﷺ آخری نبی ہیں اور آپ کے بعد کوئی نبی نہ آئے گا۔۔۔ الغرض۔۔۔ ان احادیث کو مفسرین کرام نے آیت 'خاتم النبیین' کی تفسیر قرار دیا ہے۔ اور ظاہر ہے کہ جب قرآن کی تفسیر احادیث سے ہو، پھر اس کی اہمیت کا کیا کہنا۔ خود مولوی قاسم نانوتوی نے اپنی کتاب 'تحذیر الناس' میں اس بات کا اعتراف کیا ہے۔

--- چنانچہ وہ رقم طراز ہیں ---

'احادیث نبوی ﷺ قرآن کی اولین تفسیر ہے اور کیوں نہ ہو کلام اللہ کی شان میں خود

فرماتے ہیں۔۔۔ و نزلنا علیک الكتاب تبیاناً للکل شیء۔۔۔ جب کلام اللہ میں سب کچھ ہو، یعنی ہر چیز بالا جمال مذکور ہوئی، تو اب احادیث میں بجز تفسیر قرآنی، اور کیا ہوگا۔ اور یہ بھی ظاہر ہے کہ رسول اللہ ﷺ سے بڑھ کر قرآن و اس میں کوئی نہیں ہوا۔ اس صورت میں جو کچھ رسول اللہ ﷺ نے فرمایا وہی صحیح ہوگا۔ اگر آپ کی طرف کوئی قول منسوب ہو اور عقل کے مخالف نہ ہو تو گو باعتبار سند اتنا قوی نہ ہو، جیسے ہوا کرتی ہیں تب بھی اور مفسروں کے احتمالوں سے تو زیادہ ہی سمجھنا چاہئے۔ اسلئے کہ اقوال مفسرین کی سند بھی تو اس درجہ کی کہیں کہیں ملتی ہے، پھر ان کی فہم کا چنداں اعتبار نہیں ہو سکتا ہے کہ ان سے خطا ہوئی تسپر پھر باعتبار سند بھی برابر ہوئی اور ایک آپ کا قول ہو دوسرا کسی دوسرے کا، تو بیشک آپ ہی کا قول مقدم سمجھا جائے گا اور اگر سند بھی حسب قانون اصول حدیث اچھی ہو تو پھر تو تامل کا کام ہی نہیں۔

(تحذیر الناس، مطبوعہ مکتب خانہ رحیمہ، دہلی، بند ص ۳۳)

لہذا مناسب معلوم ہوتا ہے کہ اس سلسلے کی چند حدیثیں نقل کر دوں تاکہ ظاہر ہو جائے کہ خود صاحب قرآن نے اپنے مختلف ارشادات میں آیۃ خاتم النبیین کا کیا معنی ارشاد فرمایا ہے اور اس کے مفہوم کو کن کن لفظوں میں بیان فرمایا ہے۔

حدیث ۱۔۔۔۔

وَأَنَّهُ سَيَكُونُ فِي أُمَّتِي كَذَّابُونَ تَلْفُونَ دَجَالُونَ كُلُّهُمْ يَزْعُمُونَ
أَنَّهُ نَبِيُّ اللَّهِ وَأَنَّا خَاتَمُ النَّبِيِّينَ لَا نَبِيَّ بَعْدِي (مسکوٰۃ)

میری امت میں سے تیس جھوٹے مکار ہوں گے جن میں کا ہر ایک اپنے کو اللہ کا نبی گمان کرے گا۔ حالانکہ میں خاتم النبیین ہوں۔ یعنی میرے بعد کوئی نبی نہیں۔

حدیث ۲۔۔۔۔

عَنِ النَّبِيِّ ﷺ أَنَّهُ قَالَ لَا نَبُوَّةَ بَعْدِي إِلَّا مَا شَاءَ اللَّهُ قَالَ
أَبُو عَمْرٍو عَنِ الرُّوِيَا وَاللَّهُ أَعْلَمُ النَّبِيِّ هِيَ جُزْءٌ مِنْهَا كَمَا قَالَ عَلَيْهِ
السَّلَامُ لَيْسَ يَبْقَى بَعْدِي مِنَ النَّبُوَّةِ إِلَّا الرُّوِيَا الصَّالِحَةُ۔

(قرطبی، زیر آیت خاتم النبیین)

حضور کا ارشاد ہے کہ میرے بعد نبوت کا کوئی حصہ نہ رہے گا لیکن وہ جو اللہ چاہے۔ ابو عمر کہتے ہیں کہ (ماشاء اللہ) روایہ کی طرف اشارہ ہے، واللہ اعلم یہ روایہ جزء نبوت ہیں۔ جیسا کہ خود سرکار ﷺ کا ارشاد ہے کہ میرے بعد نبوت سے کچھ باقی نہیں رہے گا، روایہ صالحہ کے سوا۔

حدیث ۳----

قَالَ رَسُولُ اللَّهِ ﷺ إِنَّ الرِّسَالَةَ وَالنَّبُوَّةَ قَدْ انْقَطَعَتْ فَلَا رَسُولَ بَعْدِي وَلَا نَبِيٍّ قَالَ فَشَقَّ ذَلِكَ عَلَى النَّاسِ فَقَالَ وَلَكِنَّ الْمُبَشِّرَاتِ قَالُوا يَا رَسُولَ اللَّهِ وَمَا الْمُبَشِّرَاتُ قَالَ رُؤْيَا الرَّجُلِ الْمُسْلِمِ وَهِيَ جِزْءٌ مِنْ أَجْزَاءِ النَّبُوَّةِ وَهَكَذَا رَوَاهُ التِّرْمِذِيُّ

(تفسیر ابن کثیر: تحت آیت زیر بحث، بحوالہ امام احمد)

اللہ کے رسول ﷺ نے فرمایا کہ رسالت و نبوت کا سلسلہ منقطع ہو گیا۔ اب میرے بعد نہ کوئی رسول ہوگا نہ نبی۔ راوی کے بیان کے مطابق لوگوں پر یہ خبر شاق گزری، تو سرکار نے فرمایا لیکن مبشرات باقی رہیں گے۔ عرض کیا، اے اللہ کے رسول ﷺ یہ مبشرات کیا ہیں؟ آپ ﷺ نے فرمایا، مرد مسلمان کا خواب جو اجزاء نبوت کا ایک جزء ہے۔ ترمذی نے بھی ایسا ہی روایت کیا ہے۔

حدیث ۴----

قَالَ رَسُولُ اللَّهِ ﷺ لَا نُبُوَّةَ بَعْدِي إِلَّا الْمُبَشِّرَاتُ قِيلَ وَمَا الْمُبَشِّرَاتُ يَا رَسُولَ اللَّهِ قَالَ الرُّؤْيَا الْحَسَنَةُ أَوْ قَالَ الْكُرُؤْيَا الصَّالِحَةُ

(تفسیر ابن کثیر: تحت آیت زیر بحث، بحوالہ امام احمد)

رسول اللہ ﷺ نے فرمایا کہ میرے بعد مبشرات کے سوا نبوت کا کوئی حصہ باقی نہ رہے گا۔ دریافت کیا گیا، اے اللہ کے رسول یہ مبشرات کیا ہیں؟ فرمایا: اچھے خواب یا یہ فرمایا کہ نیک خواب۔

حدیث ۵----

أُرْسِلْتُ إِلَى الْخَلْقِ كَافَّةً وَخُتِمَ بِي النَّبِيُّونَ

(ابن کثیر: آیت زیر بحث، بحوالہ مسلم و ترمذی و ابن ماجہ)

حضور ﷺ کا ارشاد ہے کہ مجھے تمام مخلوق کا رسول بنا کر بھیجا گیا اور انبیاء کی آمد کے سلسلے کو مجھ پر ختم کر دیا گیا۔

حدیث ۶----

إِنِّي عِنْدَ اللَّهِ لَخَاتَمُ النَّبِيِّينَ وَأَنَّ آدَمَ لَمُنْجَدِلٍ فِي طِينَتِهِ

(ابن ماجہ: بحوالہ امام احمد)

سرکار نے فرمایا، میں علم الہی میں اسی وقت آخری نبی تھا جب کہ آدم آب و گل کی منزلیں طے کر رہے تھے۔

حدیث ۷۔۔۔۔۔

أَنَا الْحَاشِرُ الَّذِي يُحْشَرُ النَّاسُ عَلَى قَدَمِي وَأَنَا الْعَاقِبُ الَّذِي
لَيْسَ بَعْدَهُ نَبِيٌّ -

(ایضاً: بحوالہ مصبین)

حضور نے فرمایا کہ میں حاشر ہوں کہ بروز قیامت لوگوں کا حشر میرے قدموں پر
ہوگا اور میں عاقب ہوں اور عاقب وہ ہوتا ہے جس کے بعد کوئی نبی نہ ہو۔

۔۔۔۔۔ امام نووی نے 'شرح مسلم' میں، شیخ عبدالحق محدث دہلوی نے 'لمعات' اور 'مدارج النبوة'
میں، عاقب کا معنی یہی بتایا ہے کہ عاقب وہ ہے جس کے بعد کوئی نبی نہ ہو۔ 'منتہی الارباب' و 'جواہر
البحار' میں بھی یہی معنی مذکور ہے۔

حدیث ۸۔۔۔۔۔

أَنَا مُحَمَّدُ النَّبِيِّ الْأُمِّيِّ فَلَا تَأْوِلُوا لَنَبِيِّ بَعْدِي -

(ایضاً: بحوالہ امام احمد)

ایک بار حضور ﷺ بزم صحابہ میں تشریف لائے اور فرمایا: میں محمد نبی امی ہوں۔
ایسے ہی تین بار فرمایا اور پھر کہا: میرے بعد کوئی نبی نہیں۔

حدیث ۹۔۔۔۔۔

أَنَا مُحَمَّدٌ وَأَحْمَدُ الْمُقَفِّيُّ وَالْحَاشِرُ وَنَبِيُّ التَّوْبَةِ وَنَبِيُّ الرَّحْمَةِ -

(مسلم شریف، ج ۲)

حضور ﷺ نے فرمایا: میں محمد ہوں، میں احمد ہوں، میں آخری نبی ہوں، میں
حاشر ہوں، میں توبہ کا نبی ہوں اور میں رحمت کا نبی ہوں۔

۔۔۔۔۔ علامہ نووی نے 'شرح مسلم' میں، علامہ بیہانی نے 'جواہر البحار' میں، ملا علی قاری نے 'مرقات'
شرح مشکوٰۃ' میں، شیخ عبدالحق دہلوی نے 'اشعۃ اللمعات' میں اور علامہ قسطلانی نے 'مواہب لدنیہ'
میں، 'المقَفِّي' کا یہی معنی بتایا ہے کہ آپ ﷺ آخری نبی ہیں۔ علامہ قسطلانی کے الفاظ یہ
ہیں۔ فکان خاتمہم و آخرہم۔ یعنی حضور ﷺ انبیاء کو ختم فرمانے والے آخر الانبیاء ہیں۔

حدیث ۱۰۔۔۔۔۔

كَانَتْ بَنُو إِسْرَائِيلَ تُسَوِّسُهُمُ الْأَنْبِيَاءُ كُلَّمَا هَلَكَ نَبِيٌّ خَلَفَهُ نَبِيٌّ
وَأَنَّهُ لَا نَبِيَّ بَعْدَهُ -

(بخاری و مسلم کتاب الامارۃ)

حضور نے فرمایا کہ بنی اسرائیل کے امور کی تدبیر و انتظام ان کے انبیاء فرماتے

رہے۔ تو جب ایک نبی تشریف لے جاتے تو دوسرے ان کے بعد آ جاتے، اور میرے بعد کوئی نبی نہیں۔

حدیث ۱۱۔۔۔۔

أَنَا آخِرُ الْأَنْبِيَاءِ وَأَنْتُمْ آخِرُ الْأُمَمِ

(سنن ابن ماجہ، باب فتح الدجال)

حضور ﷺ نے فرمایا: میں سب نبیوں کا پچھلا نبی اور تم سب امتوں سے پچھلی

امت ہو۔

حدیث ۱۲۔۔۔۔

قَالَ رَسُولُ اللَّهِ ﷺ لِعَلِيِّ أَنْتَ مِنِّي بِمَنْزِلِهِ هَارُونَ مِنْ مُوسَى
إِلَّا أَنَّهُ لَا نَبِيَّ بَعْدِي۔

(بخاری، مسلم، اللفظ للمسلم)

حضور ﷺ نے حضرت علی سے فرمایا: تجھے مجھ سے ایسی نسبت ہے جیسے ہارون کو موسیٰ سے، مگر یہ کہ، میرے بعد کوئی نبی نہیں۔

۔۔۔۔ اس حدیث میں حضرت علی رضی اللہ عنہ کو حضرت ہارون رضی اللہ عنہ سے تشبیہ دیتے ہوئے، حضور ﷺ کا یہ فرمانا کہ، میرے بعد کوئی نبی نہیں، یہ اشارہ کر رہا ہے کہ حضور ﷺ نے اپنے ارشاد میں غیر تشریحی نبی کے بھی ختم ہو جانے کی اطلاع دیدی ہے۔ اسلئے کہ حضرت ہارون رضی اللہ عنہ غیر تشریحی نبی تھے۔ اب حاصل ارشاد یہ ہوا کہ، میرے بعد کوئی نبی نہیں نہ تشریحی، نہ ایسا جیسے حضرت ہارون رضی اللہ عنہ تھے یعنی غیر تشریحی۔

ارشاد قرآنی 'وخاتم النبیین' کا معنی مراد خلف و سلف اور خود سرکار رسالت سے کیا منقول ہے؟ اسکی وضاحت کیلئے میں نے کتب احادیث و تفاسیر کا مختصر اور جامع انتخاب پیش کر دیا ہے۔ طوالت سے بچنے کیلئے احادیث کی اسناد سے کوئی تعرض نہیں کیا ہے، صرف حوالہ جات پر اکتفا کیا ہے۔ جن کتابوں کے حوالے پیش کئے گئے ہیں، وہ خود اس قدر معتبر و مستند ہیں کہ ان میں کسی روایت کا بطور سند آ جانا ہی اس کے قابل استناد ہونے کیلئے کافی ہے۔ اب جب ہم تمام ذکر کردہ تفاسیر و احادیث پر گہری نظر ڈالتے ہیں تو، مندرجہ ذیل امور واضح طور پر سامنے آ جاتے ہیں۔

۱۔۔۔۔ رسول اللہ ﷺ کا 'خاتم' ہونا بایں معنی کہ آپ کا زمانہ، انبیاء سابق کے زمانے کے

بعد ہے۔ اور آپ سب میں آخری نبی ہیں۔ یہ عوام کا خیال نہیں ہے بلکہ یہی رسول کریم ﷺ کا ارشاد ہے اور اسی پر صحابہ و تابعین اور تمام علمائے دین کا اجماع ہے۔

۲۔۔۔ 'تاخر زمانی' میں کسی کیلئے کوئی فضیلت ہو یا نہ ہو، مگر ایک نبی کیلئے اس میں اتنی بڑی فضیلت ہے جس کا کما حقہ ادراک ایک غیر نبی سے ناممکن ہے۔ اس لئے کہ جو آخری نبی ہوگا لازمی طور پر اس کی شریعت آخری شریعت ہوگی اور اس قدر کامل و مکمل ہوگی کہ مزید اس کی تکمیل کا سوال نہ ہوگا۔ اس کی نبوت کا دائرہ ساری کائنات کو محیط ہوگا۔ وہ کسی ایک قوم یا محدود زمانے کا نبی نہ ہوگا، بلکہ قیامت تک اس کی عظمت و شوکت کا پرچم لہراتا رہے گا۔ اور وہ صرف نبی ہی نہ ہوگا، بلکہ رسول بھی ہوگا، جس کی رسالت، رسالت عامہ ہوگی۔ وہ اگر ایک طرف سارے عالم کیلئے 'نذیر' ہوگا تو دوسری طرف سارے عالم کیلئے 'ہادیء کامل' اور 'رحمت مجسم' بھی ہوگا۔

۳۔۔۔ جب ایک نبی کیلئے 'تاخر زمانی' میں اس قدر فضیلتیں ہیں تو پھر ولکن رسول اللہ و خاتم النبیین کو اوصاف مدح میں رکھتے ہوئے اور اس مقام کو 'مقام مدح' قرار دیتے ہوئے بھی 'خاتم النبیین' کا معنی آخری نبی ہی ہے۔ اس کا معنی آخری نبی لینے سے نہ یہ کلمات اوصاف مدح سے نکلتے ہیں اور نہ ہی یہ مقام، مقام مدح سے۔

۴۔۔۔ 'خاتم النبیین' کا معنی آخر الانبیاء لینے سے نہ تو خدائے تعالیٰ پر زیادہ گوئی کا وہم ہوتا ہے اور نہ رسول کریم ﷺ کی قدر و منزلت میں کمی کا احتمال اور نہ ہی کلام الہی پر بے ارتعابی کا الزام۔ اس لئے کہ اگر خدا نخواستہ 'خاتم النبیین' کا معنی آخر الانبیاء لینے سے یہ خرابیاں لازم آئیں، تو ناممکن تھا کہ تمام علمائے متقدمین و متاخرین بیک زبان اور بیک قلم اس بات پر اتفاق کر لیتے کہ 'خاتم النبیین' کا معنی آخر الانبیاء ہے۔ اور یہاں تو معاملہ اور بھی اہم ہے، اسلئے کہ خود سرکار رسالت ﷺ نے بھی 'خاتم النبیین' کا معنی لانیسی بعدی فرما دیا ہے۔

۵۔۔۔ 'خاتم النبیین' کا ایسا معنی بتانا کہ اگر بالفرض بعد زمانہ نبوی کوئی نبی پیدا ہو، تو پھر بھی 'خاتمیت محمدی' میں کچھ فرق نہ آئے، قرآن کریم کے ثابت شدہ اجماعی مفہوم کو بد لئے کی شرمناک کوشش ہے، جس کا کفر ہونا 'انظہر من الشمس' ہے۔

مذکورہ بالا نتائج کو ذہن نشین کرتے ہوئے آئیے حضرت عبداللہ ابن عباس رضی اللہ عنہما کی

ایک اثر پر ایک تحقیقی نظر ڈالئے۔

--- حضرت ابن عباس رضی اللہ عنہما فرماتے ہیں کہ:

إِنَّ اللَّهَ خَلَقَ سَبْعَ أَرْضِينَ فِي كُلِّ أَرْضٍ آدَمَ كَمَا دَمِكُمْ وَنُوحَ
كُنُوحِكُمْ وَإِبْرَاهِيمَ كَأَبْرَاهِيمِكُمْ وَعِيسَى كَعِيسَاكُمْ وَنَبِيَّ كَنَبِيِّكُمْ -
(دعوتِ نبویہ)

بیشک اللہ نے سات زمینیں پیدا فرمائیں، ہر زمین میں آدم تمہارے آدم کی طرح،
اور نوح تمہارے نوح کی طرح، اور ابراہیم تمہارے ابراہیم کی طرح، اور عیسیٰ تمہارے
عیسیٰ کی طرح اور نبی تمہارے نبی کی طرح ہیں۔

--- اس اثر سے صرف اتنا ثابت ہوتا ہے کہ جس زمین پر ہم جستے ہیں، اس زمین کے علاوہ بھی
زمین کے چھ طبقے ہیں اور ہر طبقہ میں رشد و ہدایت کا کام انجام دینے کیلئے انبیاء کرام کی بعثت ہوتی
رہی۔ اور ظاہر ہے کہ ہر ہر طبقہ میں اس طبقہ کے سلسلہ نبوت کا کوئی مبداء ہوگا اور کوئی منتہی۔ اور یہ
بھی ظاہر ہے کہ ہر ہر طبقہ میں 'مبداء و منتہی' صرف ایک ہی ایک ہونگے۔ لہذا 'اثر مذکور' میں ہر طبقہ
کے اوّل کو ہمارے طبقہ کے اوّل سے 'نفسِ اوّلیت' میں اور ہر طبقہ کے آخر کو ہمارے طبقہ کے آخر
سے آخر ہونے میں تشبیہ دے دی گئی۔ مگر اس 'اثر' کے کسی گوشے سے یہ پتہ نہیں چلتا کہ ہمارے
طبقہ کے حضرت آدم و نوح و ابراہیم وغیرہ ان طبقاتِ باقیہ کے حضرت آدم و نوح و ابراہیم وغیرہ
کے ہم عصر تھے یا ان سے مقدم و موخر۔۔۔۔۔ یا یہ کہ مثلاً ہمارے طبقہ کے آدم سے دوسرے بعض
طبقہ کے آدم مقدم، بعض طبقے کے آدم موخر اور بعض طبقہ کے آدم ہم عصر رہے۔ ہاں 'اثر مذکور' کے
ظاہری الفاظ یہ ضرور اشارہ کر رہے ہیں کہ جس طرح ہمارے طبقے میں تشریفی اور غیر تشریفی دونوں
طرح کے نبی ہوتے رہے، یہی حال ان طبقوں کا بھی ہے۔۔۔۔۔ اب رہ گئے ہمارے طبقہ کے
علاوہ دوسرے طبقوں کے 'حضراتِ خاتم' وہ آپس میں ایک دوسرے سے مقدم و موخر تھے یا ہم عصر،
'اثر مذکور' یہ بھی بتانے سے خاموش ہے۔۔۔۔۔ ہمارے طبقہ کے 'خاتم' کو پیش نظر رکھتے ہوئے،
اگر دوسرے طبقات کے 'خاتم' پر غور کیا جائے تو عقلاً چار صورتیں نکلتی ہیں۔

اوّل۔۔۔۔۔ یہ کہ نچلے طبقات کے خاتم کے کل۔۔۔۔۔ یا۔۔۔۔۔ ان کا بعض آنحضرت صلی اللہ علیہ وسلم کے عصر
کے بعد ہوئے ہوں۔

دوم۔۔۔۔۔ یہ کہ مقدم ہوئے ہوں، یعنی آنحضرت صلی اللہ علیہ وسلم کا عصر انہیں نہ ملا ہو۔

سوم۔۔۔ یہ کہ ہم عصر بھی ہوں اور صاحب شرع جدید بھی۔

چہارم۔۔۔ یہ کہ ہم عصر ہوں، مگر صاحب شرع جدید نہ ہوں۔

مذکورہ بالا احتمالات میں پہلا احتمال بدھاۃً باطل ہے۔ اسلئے کہ دلائل وضاحت کر چکے ہیں کہ رسول کریم ﷺ کے بعد کسی اور کو نبوت نہیں دی گئی۔۔۔۔ دوسرے احتمال کی صورت میں آنحضرت ﷺ 'خاتم الانبیاء جمیع طبقات' ہونگے۔ لہذا ضرورت نہ ہوگی کہ کوئی لفظ 'خاتم النبیین' کے ظاہری اور متواتر و متوارث معنی کے بدلنے کی جسارت کرے۔ اسی طرح تیسرا احتمال بھی باطل ہے۔ اسلئے کہ بعثت نبویہ سے متعلق جو نصوص ہیں انکا عموم ظاہر کر رہا ہے کہ آنحضرت ﷺ کی بعثت سارے عالم کیلئے ہے اور آپ کی رسالت، رسالت عامہ ہے۔ یوں ہی چوتھی صورت باطل ہے۔

اولاً۔۔۔۔ اسلئے کہ اگر کسی طبقے کا 'خاتم' فریضہ نبوت ادا کرنے میں عہد نبوی میں ہمارے نبی کا شریک ہوگا تو ہمارے نبی صرف اپنے ہی طبقے کے انبیاء کے خاتم ہونگے، جملہ انبیاء کے خاتم نہ ہونگے۔ اس صورت میں آپ کا 'ختم' اضافی ہوگا، حقیقی نہ ہوگا۔ حالانکہ ارشادِ ربانی 'و خاتم النبیین' اور ارشاداتِ رسول ﷺ۔۔۔۔ انا خاتم النبیین، ختم بی انبیاء، ختم بی النبیین، ف ختمت الانبیاء اور انا آخر الانبیاء۔۔۔۔ کا اطلاق و عموم واضح کر رہا ہے کہ آپ ہر نبی کے 'خاتم' ہیں، خواہ وہ کسی طبقہ کا نبی ہو۔۔۔۔ یا نیز آپ کا 'ختم' بہ نسبت 'جملہ انبیاء جمیع طبقات' کے حقیقی ہے۔ خود صاحب تحذیر الناس لکھتے ہیں کہ 'اطلاق 'خاتم النبیین' اس بات کو متقاضی ہے کہ اس لفظ میں کچھ تاویل نہ کیجئے اور علی العموم تمام انبیاء کا 'خاتم' کہئے۔' (تحذیر الناس ص ۱۴)

۔۔۔۔ نیز لکھتے ہیں 'لفظ 'خاتم النبیین' جس کی اطلاق اور نمبین کی عموم کے باعث کسی نے آج تک ائمہ دین میں سے کسی قسم کی تاویل یا تخصیص کا کرنا جائز نہ سمجھا۔' (تحذیر الناس ص ۱۵)

۔۔۔۔ ثانیاً۔۔۔۔ اس لئے کہ بلا تخصیص، جملہ انبیاء کا 'خاتم' ہونا نصوص کی روشنی میں آپ کی خصوصیات میں سے ہے۔ اب اگر دوسرا بھی اس وصف میں آپ کا شریک ہے، تو پھر اس میں آپ کی خصوصیت نہیں رہ جاتی۔

۔۔۔۔ ثالثاً۔۔۔۔ اسلئے کہ اگر کسی طبقہ میں ایسا 'خاتم'، جو فریضہ نبوت ادا کرنے میں ہمارے رسول کا شریک اور آپ کا ہم عصر ہوتا، تو نصوص میں 'خاتم النبیین' کی جگہ 'من خواتم النبیین' کا لفظ ہوتا۔

--- رابعاً --- اسلئے کہ حضور ﷺ جن کی نبوت و رسالت بالاتفاق تمام مخلوق کو عام ہے، آپ نے نبوت کو ایک مکان سے تشبیہ دی اور صرف اپنے کو اس مکان کی آخری اینٹ قرار دیا۔ اب اگر بالفرض کوئی اور رسول کریم ﷺ جیسی 'خاتمیت' رکھتا تو سرکار صرف اپنے کو آخری اینٹ قرار نہ دیتے۔ اور اس مکان میں اپنے ظہور سے پہلے صرف ایک ہی اینٹ کا خلا ظاہر نہ فرماتے۔ اس مقام پر یہ کہنا کہ حضور نے صرف اپنے طبقے کو سامنے رکھ کر یہ بات فرمائی ہے، صرف یہی نہیں کہ ایک بے دلیل دعویٰ ہے، بلکہ ارشاد رسول ﷺ کے اطلاق و عموم سے متصادم بھی ہے۔

--- خامساً --- اسلئے کہ حضور ﷺ نے اپنے کو 'عاقب' اور 'مفقی' فرمایا ہے اور اس کو اپنی خصوصیات میں رکھا ہے۔ اب اگر آپ جیسی 'خاتمیت' والا کوئی اور بھی ہو تو 'عاقب' اور 'مفقی' ہونے میں آپ کی خصوصیت نہیں رہ جاتی۔

اس مقام پر یہ اچھی طرح ذہن نشین رہے کہ نصوص میں حضور کو جو آخری نبی فرمایا گیا ہے، اس کا مطلب یہ نہیں کہ آپ کو نبوت سب کے آخر میں دی گئی ہے، بلکہ اس کا واضح مطلب یہ ہے کہ آپ اپنے ظہور میں سب انبیاء کے آخر ہیں۔ اور آپ کا زمانہ ظہور آپ کے سوا دوسرے تمام انبیاء کے زمانہ ظہور کے بعد ہے۔ نیز آپ کے بعد اب کسی تشریحی نبی کو نہ بھیجا جائے گا۔۔۔ الغرض۔۔۔ از روئے زمانہ نبی کریم ﷺ کے آخری نبی ہونے کا مطلب وہی ہے جو اوپر مذکور ہوا۔۔۔ ورق الٹ کر جملہ تفاسیر و احادیث کو دیکھ ڈالئے! ہر ایک، رسول کریم ﷺ کی 'خاتمیت' کو 'خاتمیت زمانی' قرار دے رہا ہے۔ اور 'تاخر زمانی' کا خود صاحب تحذیر الناس کے نزدیک بھی یہی مطلب ہے کہ، 'آپ کا زمانہ، انبیاء سابق کے بعد اور آپ سب میں آخری نبی ہیں'۔ (تحدیر الناس، ص ۲)۔۔۔۔۔ رہ گیا حضور ﷺ کی نبوت کا مسئلہ، تو آپ ﷺ نبوت سے اسی وقت سرفراز کئے جا چکے تھے، جبکہ کسی نبی کا وجود بھی نہ تھا۔ چنانچہ حضور سے دریافت کیا گیا: متی وجبت لک النبوة۔۔۔۔۔ حضور کیلئے نبوت کس وقت ثابت ہوئی۔۔۔۔۔ آپ نے فرمایا: و آدم بین الروح

والجسد۔۔۔۔۔ جب آدم روح و جسم کے درمیان تھے۔

اس حدیث کو حاکم، بیہقی، ابونعیم اور ترمذی نے اپنی جامع میں حضرت ابو ہریرہ رضی اللہ عنہ سے روایت کی ہے۔ الفاظ روایت ترمذی کے ہیں۔ جنہوں نے افادہ تحسین کے ساتھ اسے روایت کیا ہے۔۔۔۔۔ نیز۔۔۔۔۔ اسی حدیث کو امام احمد نے 'مسند' میں، امام بخاری نے 'تاریخ' میں، ابن سعد و حاکم اور بیہقی و ابونعیم نے حضرت میسرۃ سے اور طبرانی و بزاز و ابونعیم نے حضرت عبداللہ ابن عباس سے اور ابونعیم نے امیر المومنین فاروق اعظم سے۔۔۔۔۔ نیز۔۔۔۔۔ ابن سعد نے حضرت ابن ابی الجعد و حضرت مطرف بن عبداللہ بن الشخیر اور حضرت عامر رضی اللہ عنہ سے بآسانید متبانیہ و الفاظ متقاربہ روایت کیا ہے۔ امام عسقلانی نے 'کتاب الاصابہ' میں حدیث میسرہ کی نسبت فرمایا ہے۔۔۔۔۔ سندہ قوی۔۔۔۔۔ اسکی سند قوی ہے۔ شیخ عبدالحق محدث دہلوی نے بھی 'مدارج النبوة' (ص ۲) میں محل استناد میں یہ حدیث روایت کی ہے کہ کُنْتُ نَبِيًّا وَاَنَّ اَدَمَ لَمُنْجِدٌ لِّفِي طَيْبَتِهِ۔۔۔۔۔ میں اس وقت نبی تھا جب آدم آب و گل کی منزلیں طے کر رہے تھے۔ اس حدیث کی نقل سے پہلے متصلاً حضرت شیخ فرماتے ہیں 'اولست در نبوت' یعنی حضور نبوت میں اول ہیں۔ خود مولوی قاسم نانوتوی نے 'تحذیر الناس' (ص ۷) پر مندرجہ ذیل حدیث نقل کی ہے اور اسے 'مقام استشہاد' اور 'محل استناد' میں رکھا ہے۔

كُنْتُ نَبِيًّا وَاَنَّ اَدَمَ بَيْنَ الْمَاءِ وَالطِّينِ

میں نبی تھا دریاں حالانکہ آدم آب و گل میں تھے

۔۔۔۔۔ ان نصوص کے پیش نظریہ اور بھی واضح ہو جاتا ہے کہ رسول کریم صلی اللہ علیہ وسلم کے آخری نبی ہونے کا یہ مطلب نہیں کہ آپ کو نبوت سب کے آخر میں دی گئی۔ اسلئے کہ نبوت میں تو آپ اول ہیں، ہاں آپ کا ظہور سب کے آخر میں ہوا۔ اور اب آپ کے عہد میں، نیز آپ کے بعد کوئی نبی نہ ہوگا۔ ان تفصیلات و تشریحات نے واضح کر دیا کہ 'خاتم النبیین' کے جو اجماعی اور متواتر معنی ہیں، اس کی روشنی میں یہ ناممکن ہے کہ کسی طبقہ کا کوئی نبی آپ کا ہم عصر ہو یا آپ کے عصر کے بعد آئے۔ اب کسی نبی کو ہمارے نبی کا ہم عصر قرار دینا ہمارے نبی کے عصر کے بعد کسی نبی کی تجویز کرنی، یقیناً 'خاتم النبیین' کے اجماعی معنی کا کھلا ہوا انکار ہے۔ اب 'اثر ابن عباس' کو قابل قبول

بنانے کی لے دے کے یہی ایک صورت رہ گئی ہے کہ اس اثر میں طبقاتِ باقیہ کے جن انبیاء کا ذکر ہے، ان کے وجود کو حضور ﷺ کے وجود ظاہری کے زمانے سے پہلے ہی تسلیم کر لیا جائے تو مذکورہ بالا خرابیاں لازم نہیں آتیں۔۔۔۔۔ مگر ایک عظیم خرابی یہ مان لینے کے بعد بھی رہ جاتی ہے۔ وہ یہ کہ 'اثر مذکور' میں 'طبقاتِ باقیہ' کے 'آخری نبی' کو ہمارے نبی سے تشبیہ دی گئی ہے۔ حالانکہ 'نبوت' ہو یا 'خاتمیت'، نیز 'اوصافِ نبوت' ہوں یا 'کمالاتِ رسالت'، کسی بات میں بھی 'طبقاتِ باقیہ' کا 'آخری نبی' ہمارے نبی کی طرح نہیں۔ اس لئے کہ ہمارے نبی کی نبوت، 'نبوتِ عامہ' اور 'رسالت'، 'رسالتِ شاملہ' ہے، جس سے دوسرے انبیاء کو مشرف نہیں کیا گیا۔ یوں ہی ہمارے نبی کی 'خاتمیت'، 'حقیقی خاتمیت' ہے۔ رہ گئی دوسرے طبقات کے 'آخری نبی' کی 'خاتمیت'، وہ تو محض اعتباری اور اضافی ہے۔ پھر دونوں میں کیا مماثلت؟ اسلئے کہ دونوں میں جوہری و حقیقی فرق ہے۔

یہ ذہن نشین رہے کہ ہمارے نبی اور دوسرے طبقات کے 'آخری نبی' کے مابین 'اثر مذکور' کو قابل قبول بنانے کیلئے جو بھی معقول وجہ تشبیہ نکالی جائے گی اس میں ان انبیاء کی تخصیص نہ رہ جائے گی، بلکہ ہمارے طبقہ کے انبیاء اور ہمارے نبی کے مابین بھی اسی طرح کی وجہ شبہ نکال کر انکو ہمارے نبی کی طرح کہا جاسکے گا۔ لہذا 'اثر ابن عباس' کا مضمون مہمل و بیکار ہو کر رہ جائے گا۔۔۔۔۔ اور اس سلسلے کی 'آخری بات' تو یہ ہے کہ خود صاحب تحذیر الناس کو اس بات کا اعتراف ہے کہ اگر 'خاتم النبیین' میں 'خاتمیتِ زمانی' مراد لے لی گئی تو 'اثر مذکور' اس کے معارض ہو جائے گی۔ لیکن اگر وہ معنی مراد لیا جائے جو خود انھوں نے گڑھا ہے تو 'اثر مذکور' غلط ہونے سے بچ جائے گی۔ اسی مضمون کی طرف 'تحذیر الناس' (ص ۲۴) پر اشارہ کر کے (ص ۲۵) پر صاف لفظوں میں لکھ دیا کہ:

'علاوہ بریں بر تقدیر خاتمیتِ زمانی انکار اثر مذکور میں

قد ر نبی ﷺ میں کچھ افزائش نہیں'۔

۔۔۔۔۔ اور جب یہ بخوبی ثابت کیا جا چکا ہے کہ 'خاتم النبیین' میں 'ختم' سے 'ختمِ زمانی' مراد لینا تمام امت مسلمہ کا اجماعی عقیدہ ہے۔ تو اب 'اثر مذکور' میں جو 'علتِ قادحہ' ہے اسکو سمجھنے میں کسی معمولی فہم و فراست والے انسان کو بھی کوئی دشواری نہ ہوگی۔ اب اگر کوئی اثر مذکور کی اسناد کو صحیح۔۔۔۔۔ یا۔۔۔۔۔ حسن قرار دے رہا ہو تو، صرف اتنی وجہ سے اس 'اثر' کا مضمون اپنی 'علتِ قادحہ' کے سبب

قابل قبول نہیں ہو سکتا۔ اور نکتہ آفرینیوں کے سہارے اس اثر کے مضمون پر کسی عقیدے کی عمارت نہیں تعمیر کی جاسکتی۔

ان تمام مباحث کو سامنے رکھتے ہوئے 'ختم نبوت' کے باب میں اسلام کا جو نظریہ سامنے آتا ہے، وہ یہ ہے کہ حضور ﷺ کے عہد میں یا آپ کے عہد کے بعد، تا قیامت اب کوئی نیا نبی نہیں پیدا کیا جائے گا۔ نہ حقیقی، نہ مجازی، نہ ظلی، نہ بزوری، نہ تشریحی، نہ غیر تشریحی، نہ اسرائیلی، نہ محمدی۔ شریعت محمدیہ ہی آخری شریعت ہے جو تا قیامت رہنے والی ہے۔ قرآن وحدیث میں آپ کو جو 'خاتم النبیین' کہا گیا ہے، اس کا یہی مطلب ہے کہ آپ زمانہ کے لحاظ سے آخری نبی ہیں۔ اب آپ کے عہد میں یا آپ کے بعد کسی طرح کا کوئی نبی نہیں پیدا کیا جائے گا۔ یہ وہ اسلامی عقیدہ ہے جو کتاب وسنت اور اجماع امت سبھی سے ثابت ہے۔

ان حقائق کو ذہن نشین فرما کر اب آئیے اور عہد جدید کے 'قاسم العلوم والخیرات' کی بھی مزاج پرسی کرتے چلتے۔ آپ بانیء دارالعلوم دیوبند ہیں۔ آپ نے اپنی کتاب 'تحذیر الناس' میں لفظ 'خاتم النبیین' میں تاویل فاسد کا سہارا لیکر غلام احمد قادیانی کیلئے دعویٰ نبوت کی راہ ہموار کرنے میں جو شاندار رول ادا کیا ہے، اس کیلئے 'امت قادیان' آپ کی بجاطور پر شکر گزار ہے۔ بعض قادیانیوں کی تحریریں نظر سے گزری ہیں، جس سے پتہ چلتا ہے کہ 'ختم نبوت' کے باب میں قادیانیوں کا موقف بالکل وہی ہے جو صاحب تحذیر الناس، مولوی قاسم نانوتوی کا ہے۔۔۔ اس کا اعتراف خود مولوی قاسم نانوتوی کے بعض بھی خواہوں نے بھی کیا ہے۔ یقین نہ ہو تو اٹھا لیجئے 'شبستان اردو ڈائجسٹ، نئی دہلی، نومبر ۱۹۷۷ء' کو مولوی فارقلیط صاحب کے قلم سے نکلے ہوئے یہ فقرے ملیں گے۔

'بیچ بویا علماء نے اور جب وہ تناور درخت ہو گیا

تو اس کا پھل کھا یا مرزا غلام احمد قادیانی نے'

اپنے قلم سے اپنے قاسم العلوم کا یہ عقیدہ بتایا کہ:

'اگر آنحضرت ﷺ کے بعد کوئی نبی آ جائے

تو پھر بھی 'ختم نبوت' نہیں ٹوٹے گی'

علمائے دیوبند کو علمائے اہل سنت کا نام دیکر یہ کہا ہے کہ:

’علمائے اہل سنت اور قادیانی ایک

ہی تھیلی کے چٹے بٹے ہیں۔‘

چلتے چلتے بارگاہِ خداوندی میں ان لفظوں میں دعا کی ہے کہ:

’جو فتنہ علماء دیوبند اور قادیانیوں نے برپا کیا ہے

اس کا خاتمہ ہمیشہ ہمیشہ کیلئے ہو جائے۔‘

فارقلیط صاحب نے ان باتوں کو اپنے گمنام دانشوروں کی طرف منسوب کیا ہے۔۔۔۔

خیر۔۔۔۔ یہ فارقلیط صاحب کی بولی ہو یا انکے دانشوروں کی، مگر بات تو سچی ہی ہے۔ ہاں پہلے فقرے میں جس بیج کا ذکر ہے، فارقلیط صاحب کے دانشوروں کے خیال میں وہ ’نزولِ مسیح‘ کا عقیدہ ہے۔۔۔۔ حالانکہ صحیح بات یہ ہے کہ وہ بیج ’تحذیر الناس‘ کی عبارت ہے۔ جس کی روشنی میں مولوی قاسم نانوتوی کا یہ عقیدہ سامنے آتا ہے کہ اگر آنحضرت ﷺ کے بعد کوئی نبی آجائے تو پھر بھی ختم نبوت نہیں ٹوٹے گی۔

اچھا اب آئیے اور دیکھئے یہ ہے ’تحذیر الناس‘، مطبوعہ محمدی پرنٹنگ پریس، دیوبند، جس کو کتب خانہ رحیمیہ، دیوبند نے شائع کیا۔ نہیں کہا جاسکتا کہ یہ اس کتاب کا کون سا ایڈیشن ہے۔

اولاً۔۔ اس کا صفحہ ۳ ملاحظہ فرمائیے:

۔۔ صاحب تحذیر الناس رقمطراز ہیں۔۔۔

اول معنی خاتم النبیین معلوم کرنے چاہئیں، تاکہ فہم جواب میں کچھ وقت نہ ہو۔ عوام کے خیال میں تو رسول ﷺ کا خاتم ہونا بایں معنی ہے کہ آپ کا زمانہ انبیاء سابق کے زمانے کے بعد اور آپ سب میں آخری نبی ہیں۔ مگر اہل فہم پر روشن ہوگا کہ تقدم یا تاخر زمانی میں بالذات کچھ فضیلت نہیں پھر مقام مدح میں وَلَکِنْ رَّسُولِ اللَّهِ وَخَاتَمُ النَّبِیِّیْنَ فرمایا اس صورت میں کیونکر صحیح ہو سکتا ہے۔ ہاں اگر اس وصف کو اوصاف مدح میں سے نہ کہئے اور اس مقام کو مقام مدح قرار نہ دیجئے تو البتہ خاتمیت باعتبار تاخر زمانی صحیح ہو سکتی ہے۔ مگر میں جانتا ہوں کہ اہل اسلام میں سے کسی کو یہ بات گوارہ نہ ہوگی کہ اس میں ایک تو خدا کی جانب زیادہ گوئی کا وہم ہے۔ آخر اس وصف میں اور تقد و قامت و شکل

ورنگ و حسب و نسب و سکونت وغیرہ اوصاف میں جن کو نبوت یا اور فضائل میں کچھ دخل نہیں، کیا فرق ہے جو اسکا ذکر کیا اور اُن کو ذکر نہ کیا۔ دوسرے رسول اللہ ﷺ کی جانب نقصان قدر کا احتمال کیونکہ اہل کمال کے کمالات ذکر کیا کرتے ہیں اور ایسے ویسے لوگوں کے اس قسم کے احوال بیان کیا کرتے ہیں۔ اعتبار نہ ہو تو تاریخوں کو دیکھ لیجئے۔ باقی یہ احتمال کہ یہ دین آخری دین تھا، اسلئے سد باب اتباع مدعیان نبوت کیا ہے جو کل کو جھوٹے دعوے کر کے خلافت کو گمراہ کریں گے۔ البتہ فی حد ذاتہ قابل لحاظ ہے پر جملہ مساکین مُسْتَحْلَا بَاخِدٍ مِنْ رِجَالِکُمْ اور جملہ وَلِکِنْ رَسُولِ اللَّهِ وَخَاتَمُ النَّبِیِّینَ میں کیا تناسب تھا، جو ایک کو دوسرے پر عطف کیا اور ایک کو مستدرک منہ اور دوسرے کو استدراک قرار دیا۔ اور ظاہر ہے کہ اس قسم کی بے ربطی بے ارتباطی خدا کے کلام مجر نظام میں متصور نہیں۔ اگر سد باب مذکور منظور ہی تھا تو اس کیلئے اور بیسیوں موقع تھے۔ بلکہ بنائے خاتمیت اور بات پر ہے، جس سے تاخر زمانی اور سد باب مذکور، خود بخود لازم آجاتا ہے اور فضیلت نبوی ﷺ دوبالا ہو جاتی ہے۔

(تحذیر الناس، ص ۴۳)

اب آئیے اس پوری عبارت کا حاصل مراد، نمبر وار ملاحظہ فرمائیے:

--- صاحب تحذیر الناس کے نزدیک ---

۱۔۔۔ 'خاتم النبیین' کا معنی 'سب میں پچھلا نبی' قرار دینا عوام اور جاہلوں کا خیال ہے، اہل فہم و فراست کا نہیں۔ لہذا جن جن حضرات نے 'خاتم النبیین' کا معنی 'آخر الانبیاء' قرار دیا ہے، وہ سب جاہل اور فہم و فراست سے عاری ہیں۔

۲۔۔۔ 'خاتم النبیین' بمعنی 'آخر الانبیاء' ہونے میں بالذات کوئی فضیلت نہیں۔ تھوڑی دور آگے چل کر یہ بھی کہ دیا کہ 'خاتم النبیین' بمعنی 'آخر الانبیاء' ان اوصاف کی طرح ہے جن کو فضائل میں کچھ دخل نہیں۔ لیجئے اب 'بالذات' کے لفظ کی پیوند کاری سے جو فریب دینا تھا اس کا بھی دامن تار تار ہو گیا۔ بالآخر 'خاتم النبیین' بمعنی 'آخر الانبیاء' کو ایسے ویسوں کے اوصاف کی طرح لکھ دیا۔

۳۔۔۔ 'خاتم النبیین' کے معنی اگر آخری نبی لیا جائے گا تو ایک طرف خدا فضول گو ٹھہرے گا اور دوسری طرف قرآن بے ربط۔ دیکھ لیا آپ نے۔ 'تحذیر الناس' کی عبارت منقولہ کی زہر افشائیاں۔ ہر مسلمان جانتا ہے کہ 'خاتم النبیین' کا معنی 'آخری نبی' ہے۔ یہی معنی صحابہ کرام بلکہ

ساری امت مسلمہ نے سمجھا۔ خود حضور ﷺ نے متواتر حدیثوں میں 'خاتم النبیین' کا یہی معنی ارشاد فرمایا تو قطعاً بلاشبہ یہی آیت کی مراد ٹھہری۔ اب اس مراد پر جو اعتراض و ایراد ہونگے وہ یقیناً خدائے عزوجل اور قرآن کریم پر ہوں گے۔ غور تو فرمائیے کہ ساری امت، تمام صحابہ اور خود سرکار رسالت کو جاہل و نا فہم، اللہ کو فضول گو، اور قرآن کو بے ربط، قرار دیتے ہوئے نانوتوی صاحب نے یہ بھی نہیں سوچا کہ وہ کفر پر کفر کبے جا رہے ہیں۔۔۔۔۔ وہ بھی کوئی قلم ہے جو چلے تو بدست شرابی کی طرح نظر آئے۔۔۔۔۔ 'خاتم النبیین' بمعنی 'آخر الانبیاء' کا حضور ﷺ کے اعلیٰ فضائل اور جلیل القدر کمالات و مدارج میں سے ہونا، اسی طرح ضروریات دین میں سے ہے جس طرح 'خاتم النبیین' کا معنی 'آخری نبی' قرار دینا ضروریات دین میں سے ہے، تو جس طرح ارشاد قرآنی 'خاتم النبیین' کا معنی 'آخری نبی' مراد نہ لینا ضروریات دین کا انکار ہے، بالکل اسی طرح 'خاتم النبیین' بمعنی 'آخر الانبیاء' میں فضیلت سے انکار کرنا قطعاً ضروریات دین سے انکار کرنا ہے اور شان رسالت مآب کی سخت توہین و تنقیص کرنی ہے۔۔۔۔۔ اور آگے آئیے اور دیکھئے صاف اقرار ہے، کہ اُس معنی متواتر اور مفہوم کے، جملہ مسلمین کو جاہلوں کا خیال بتا کر، جو معنی نانوتوی صاحب نے گڑھے ہیں وہ خود ان کی اپنی ایجاد ہے۔ اکابر کا فہم وہاں تک نہیں۔

۔۔۔۔۔ چنانچہ نانوتوی صاحب رقمطراز ہیں۔۔۔۔۔

"نقصان شان اور چیز ہے اور خطاء و نسیان اور چیز ہے۔ اگر بوجہ کم اتفاقی بڑوں کا فہم کسی مضمون تک نہ پہنچا تو انکی شان میں کیا نقصان آگیا اور کسی نادان نے کوئی ٹھکانے کی بات کہ دی تو کیا اتنی بات سے وہ عظیم الشان ہو گیا۔
گاہ باشد کہ کو دک نادان
بغلط بردف زند تیرے

(تحذیر الناس، ص ۳۶)

نانوتوی صاحب کی یہ تحریک اس بات کی دلیل ہے کہ نانوتوی صاحب 'خاتم النبیین' کا جو معنی بتا رہے ہیں وہ اسلاف سے منقول نہیں، بلکہ خود ان کے ذہن کا اختراع ہے۔ خیال تو فرمائیے، اسی اختراع معنی کے بل بوتے پر نانوتوی صاحب نے معنی متواتر و متوارث کو جاہلوں کا خیال بتا کر صحابہ کرام سے لیکر آج تک کے مسلمانوں کو جاہل ٹھہرایا ہے اور پھر اس کا عذر کم اتفاقی گڑھا ہے۔ یعنی

صحابہ کرام سے لیکر آج تک جملہ اکابر ملت اسلامیہ نے اس دینی و ایمانی عقیدہ ضروریہ کی طرف کم التفاتی کی جس کے سبب اس کو سمجھنے میں غلطی سے دو چار ہو گئے۔ وہ تو کہتے تیرہویں صدی کے ایک 'کودک نادان' نے تیر مار لیا ورنہ کہا نہیں جاسکتا کہ اس غلطی متواتر کا سلسلہ کہاں تک پہنچتا۔۔۔ اور غضب تو یہ ہے کہ یہ جاہل، نا فہم اور ایک 'عظیم عقیدہ ایمانیہ' کی طرف کم التفات صرف صحابہ کرام اور جمیع امت ہی کو نہیں قرار دیا بلکہ خود حضور اقدس ﷺ کی ذات والا تبار کو بھی ان خطابات کا نشانہ بنالیا ہے، اس لئے کہ سرکار رسالت ﷺ نے بھی تو یہی معنی سمجھا ہے اور بتایا ہے۔ نانوتوی صاحب کے عہد حاضر کے تمام وکلاء، اگر حضور ﷺ پر سے یہ نانوتوی تقنینین اٹھانا چاہتے ہیں تو آئیں اور ایک حدیث صحیح سے (خواہ وہ خبر واحد ہی کیوں نہ ہو) ثبوت دیدیں کہ آیت کے یہ معنی جو 'کودک نادان' نے گڑھے ہیں، رسول اللہ ﷺ نے کہیں فرمائے ہیں۔ اور جب نہیں بتا سکتے اور یقیناً نہیں بتا سکتے، تو اقرار کریں کہ نانوتوی صاحب نے قرآن کریم کی اس تفسیر کو، جو نبی کریم، صحابہ و تابعین اور جملہ امت سے متواتر ہے، مردود و باطل ٹھہرائی اور تفسیر بالرائے کی، نیز تمام امت بلکہ خود سرکار رسالت ﷺ کو جاہل و نا فہم اور ضروریات دین کی طرف کم التفات بتایا۔۔۔ مزید براں۔۔۔ جو معنی نبی کریم و صحابہ و امت نے بتائے، سمجھے، اور جسے حضور کی مدح میں شمار کیا، ان کے مراد ہونے پر اللہ عز و جل کی جانب 'زیادہ گوئی' کا وہم، رسول اللہ ﷺ کی طرف 'نقصان قدر' کا احتمال اور قرآن عظیم پر 'بے ربطی' کا الزام قائم کیا۔ اور جب وہ معنی یقیناً مراد ہیں اور مقام مدح میں مذکور ہیں تو پھر نانوتوی صاحب کے نزدیک، اللہ و رسول اور قرآن عظیم پر ان کے لگائے ہوئے سارے الزامات ثابت ہو گئے۔ ایسا لگتا ہے کہ کفر پر کفر کہنے کو نانوتوی صاحب نے ایمان سمجھ رکھا ہے۔۔۔۔۔ یہ مسئلہ بھی قابل غور ہے کہ نانوتوی صاحب نے یہ تو کہہ دیا کہ 'تقدم یا تاخر زمانی میں بالذات کچھ فضیلت نہیں، مگر یہ نہیں سوچا کہ مقام مدح میں مذکور ہونے کیلئے وہی فضیلت ضروری نہیں جو بالذات ہو۔ خود انہی کے دھرم میں اگلے تمام انبیاء کی نبوت 'بالعرض' ہے، کسی کی 'بالذات' نہیں، جس پر انکی یہ تحریر شاہد ہے۔۔۔۔۔

'باجملہ رسول اللہ ﷺ وصف نبوت میں بالذات ہیں

اور سوا آپ کے اور انبیاء موصوف بالعرض'

(تخذیر الناس ص ۸)

۔۔۔ باوجود اس کے قرآن عظیم میں جا بجا، وصف نبوت سے ان کی مدح فرمائی گئی ہے۔ علاوہ ازیں جب 'خاتم النبیین' بمعنی 'آخر الانبیاء' کا 'مقام مدح' میں ہونا 'ضروریات دین' سے ہے اور نانوتوی دھرم میں 'فضیلت بالذات' نہ ہونے کے باعث یہ کسی طرح صحیح نہیں ہو سکتا۔ تو قطعاً ظاہر ہو گیا کہ نانوتوی صاحب نے ارشادِ الہی کو غلط مانا، یہ کفر ہوا کہ نہیں؟

۔۔۔ اور آگے آئیے نانوتوی صاحب رقمطراز ہیں۔۔۔

'ہاں اگر خاتمیت بمعنی اوصاف ذاتی بوصف نبوت لیجئے جیسا اس مہجد اس نے عرض کیا ہے تو پھر سوائے رسول اللہ ﷺ اور کسی کو افراد مقصود بالخلق میں سے مماثل نبوی ﷺ نہیں کہہ سکتے بلکہ اس صورت میں فقط انبیاء کی افراد خارجی ہی پر آپ کی انضیلت ثابت نہ ہوگی افراد مقدرہ پر بھی آپ کی انضیلت ثابت ہو جائے گی بلکہ اگر بالفرض بعد زمانہ نبوی ﷺ کوئی نبی پیدا ہو تو پھر بھی خاتمیت محمدی میں کچھ فرق نہ آئے گا۔'

(تحذیر الناس، ص ۲۵)

'تحذیر الناس' کے اوپر دئے گئے حوالے کے آخری جملہ (بلکہ اگر بالفرض بعد زمانہ نبوی ﷺ کوئی نبی پیدا ہو تو پھر بھی خاتمیت محمدی میں کچھ فرق نہ آئے گا) پر خاص توجہ چاہوں گا۔ یہ تو ظاہر ہی ہے کہ جب بعد زمانہ اقدس کوئی نبی پیدا ہوگا تو حضور سب کے آخری نبی نہ ہو گئے۔ اسلئے کہ حضور بعد اور نبی ہوا۔ اور 'خاتمیت زمانی' بقول 'تحذیر الناس' (ص ۳) یہی تھی کہ 'آپ سب میں آخری نبی ہیں' یہ تو بدہمت گئی اور اسکے جاتے ہی وہ جو خاتمیت ذاتی گڑھی تھی وہ بھی فنا ہو گئی اسلئے کہ خود 'تحذیر الناس' میں ہے کہ 'ختم نبوت بمعنی معروض کو تاخر زمانی لازم ہے۔'

اور ظاہر ہے کہ لازم کے انقضاء سے ملزوم کا انقضاء ہو جاتا ہے۔ تو 'ختم زمانی' اور 'ختم ذاتی' سب ختم و فنا ہو گئے۔ صرف نانوتوی صاحب کی 'بے معنی خاتمیت' کا ہوا باقی رہا۔ اب یہ روشن ہو گیا کہ نانوتوی صاحب واضح طور پر 'خاتم النبیین' سے مطلقاً کفر کر بیٹھے ہیں۔ لطیفے کی بات تو یہ ہے کہ نانوتوی صاحب نے 'تحذیر الناس' (ص ۱۰) پر 'ختم زمانی' کی نسبت خود کو لکھا ہے کہ 'اس کا منکر بھی کافر ہوگا'۔ اور پھر صفحہ ۲۵ تک پہنچتے پہنچتے 'ختم ذاتی' اور 'ختم زمانی' دونوں کا انکار کر دیا اور اپنے منہ آپ ہی کافر ہو گئے۔۔۔ 'خاتمیت' کے باب میں نانوتوی صاحب کے قلم کی بدمستی کے دو ایک نمونے اور بھی ملاحظہ کرتے چلے۔

--- تحذیر الناس صفحہ ۴۴ پر رقم طراز ہیں ---

’غرض اختتام اگر بایں معنی تجویز کیا جاوے جو میں نے عرض کیا تو آپ کا خاتم ہونا انبیاء گزشتہ ہی کی نسبت خاص نہ ہوگا بلکہ اگر بالفرض آپ کے زمانے میں بھی کہیں اور کوئی نبی ہو جب بھی آپ کا خاتم ہونا بدستور باقی رہتا ہے۔

--- آگے چل کر رقمطراز ہیں ---

’اگر بالفرض بعد زمانہ نبوی ﷺ کوئی نبی پیدا ہو تو پھر بھی خاتمیت محمدی میں کچھ فرق نہ آئے گا چہ جائیکہ آپ کے معاصر کسی اور زمین میں یا فرض کیجئے اسی زمین کوئی اور نبی تجویز کیا جائے۔‘

(تحذیر الناس، صفحہ ۴۵)

اس عبارت کا ابتدائی کچھ حصہ پہلے نقل کر چکا ہوں۔ اپنی اس عبارت میں لفظ ’تجویز‘ استعمال کر کے نانوتوی صاحب نے واضح کر دیا ہے کہ جہاں جہاں انہوں نے بالفرض بالفرض کہا ہے اس سے ’فرض‘ اختراعی، مراد نہیں بلکہ فرض بمعنی ’تجویز‘ ہے اور تجویز کا تعلق اختراعات سے نہیں ہوتا بلکہ جو چیز عقلاً ممکن ہو اسی کی تجویز کی جاسکتی ہے۔

میری اس پوری تحریر کا منشاء ’تحذیر الناس‘ میں موجود تمام خرافات اور اس کی جملہ اہمال سرائیوں پر نقد و نظر نہیں، بلکہ معنی ’خاتم النبیین‘ میں معنوی تحریف کی ہے۔ اسکے اجماعی معنی کا انکار کیا ہے اور اجماعی معنی مراد لینے کو جہلا کا خیال بتا کر تمام امت مسلمہ، بلکہ خود سرکار رسالت ﷺ کو جاہل، نا فہم اور ایک عقیدہ ضروریہ سے کم التفات قرار دیا ہے۔ وغیرہ وغیرہ۔۔۔ اور خود اس کا ایک ایسا معنی بتایا ہے جس کے رو سے اگر بالفرض، بعد زمانہ، نبوی بھی کوئی نبی پیدا ہو جائے، جب بھی ’خاتمیت محمدی‘ میں فرق نہ آئے۔ ’خاتم النبیین‘ کے اس جدید معنی سے امت مسلمہ کو تو کوئی فائدہ نہیں پہنچا لیکن امت قادیان نے خوب خوب فائدہ اٹھایا۔ ایسا لگتا ہے کہ نانوتوی صاحب اپنی نبوت کیلئے راہ ہموار کی تھی، مگر ذرا سستی کر گئے اور غلام احمد قادیانی نے بازی مار لی۔

آخر میں چلتے چلتے اس حقیقت کا بھی اظہار کرتا چلوں کہ میرے روبرو، ’تحذیر الناس‘ کا جدید ایڈیشن ہے جو قدیم ایڈیشنوں سے کچھ مختلف ہے۔ پرانے ایڈیشنوں میں تقریباً ہر جگہ ’صلی اللہ علیہ وسلم‘ کی جگہ مہمل بے معنی لفظ ’صلعم‘ موجود ہے۔ اس پر جب علمائے ملت اسلامیہ نے اعتراض شروع کیا تو نانوتوی صاحب کے وکیلوں نے اسے نئے ایڈیشن سے نکال کر اس کی جگہ ’صلی اللہ

علیہ وسلم تحریر کر دیا۔ حالانکہ یہ وکلاء بھی خوب جانتے ہیں کہ 'صلی اللہ علیہ وسلم' کی جگہ 'صلعم' لکھ کر نانوتوی صاحب جو محرمیاں اپنے ساتھ لے گئے ہیں، بعد والوں کی اصلاح سے ان میں کمی نہ ہوگی۔۔۔ یوں ہی زیر نظر ایڈیشن کے صفحہ '۳' اور صفحہ '۱۳' پر حاشیے بھی چڑھا دیئے گئے ہیں۔ مگر اس حاشیہ نگاری کے باوجود بھی بات جہاں پر تھی وہیں پر رہ گئی۔ اور نانوتوی صاحب کے داغدار دامن کی صفائی نہ ہو سکی۔ بالکل واضح اور ظاہر المراد عبارتوں پر حاشیہ چڑھانا بتا رہا ہے کہ ان حواشی کا منشاء حقائق پر پردہ ڈالنا ہے۔ اچھا آئیے ان حاشیہ آرائیوں کا بھی جائزہ لیتے چلتے۔ پہلے 'تحذیر الناس' کی (صفحہ ۳-۴) کی وہ عبارت نظر کے سامنے رکھ لیجئے جسکو میں نقل کر چکا ہوں۔

--- پہلا حاشیہ: 'اول معنی خاتم النبیین'۔۔۔ الخ، پر ہے اور وہ یہ ہے۔۔۔

'یعنی آیت کریمہ میں جو آنحضرت ﷺ کو 'خاتم النبیین' فرمایا گیا ہے۔ اول اس کے معنی سمجھنے چاہئیں' (حاشیہ نمبر ۱، صفحہ ۳)

--- دوسرا حاشیہ: 'عوام کے خیال'۔۔۔ الخ، پر ہے اور وہ یہ ہے۔۔۔

'یعنی عوام کا خیال تو یہ ہے کہ رسول اللہ ﷺ فقط اس معنی پر 'خاتم النبیین' ہیں کہ آپ سب سے آخری ہیں۔ یعنی یہ عوام کا خیال ہے، جس میں حضور ﷺ کی فضیلت کماحقہ کا اظہار نہیں ہوتا ہے' (حاشیہ نمبر ۲، صفحہ ۳)

--- تیسرا حاشیہ: 'مگر اہل فہم پر روشن'۔۔۔ الخ، پر ہے اور وہ یہ ہے۔۔۔

'عوام کے اس خیال کے مطابق یعنی محض تقدم و تاخر زمانی سے آنحضرت ﷺ کیلئے بالذات کوئی خاص فضیلت ثابت نہیں ہوتی ہے حالانکہ منطوق قرآن بیان فضیلت کامل کیلئے ہے۔ لہذا 'خاتم النبیین' کے ایسے معنی لینے چاہئیں کہ جس سے پورے طور پر کامل و اکمل فضیلت محمدی ﷺ ثابت ہو'۔ (حاشیہ نمبر ۳، صفحہ ۳)

--- چوتھا حاشیہ: 'ص ۱۳ پر ہے اور وہ یہ ہے۔۔۔

'یعنی اگر بالفرض آپ کے زمانہ میں یا بالفرض آپ کے بعد بھی کوئی نبی فرض کیا جائے تو بھی خاتمیت محمدیہ ﷺ میں فرق نہ آئے گا کیونکہ فخر عالم ﷺ خاتم فقط اس معنی پر نہیں کہ آپ سب سے پچھلے زمانہ کے نبی ہیں۔ (جیسا عوام کا خیال

ہے) بلکہ جیسے آپ خاتم زمانی ہیں ویسے ہی آپ خاتم ذاتی اور خاتم رتبی نبی تھے یعنی جس قدر کمالات اور مراتب نبوت ہیں وہ سب آپ کی ذات ستودہ صفات پر ختم ہیں زمانہ نبوت بھی آپ پر ختم ہے، مکان نبوت بھی آپ پر ختم اور مراتب نبوت بھی آپ پر ختم ہیں۔ (حاشیہ نمبر ۱۳)

ان حواشی میں پہلے حاشیہ کی کچھ ضرورت نہ تھی۔ اصل کتاب ہی سے یہ مفہوم بخوبی سمجھ میں آ جاتا ہے۔ دوسرے حاشیہ میں لفظ 'فقط' حاشیہ نگار نے اپنی طرف سے بڑھا دیا ہے۔ اصل عبارت کتاب میں نہ یہ موجود ہے اور نہ اس سے مفہوم۔ یوں ہی لفظ 'کما حقہ' بھی حاشیہ نگار ہی کا اضافہ ہے، اس کے باوجود بھی بات نہ بنی اس لئے کہ اعتراض یہی تو ہے کہ مولوی قاسم نانوتوی نے 'خاتم النبیین' کے اجماعی معنی کو عوام و جہال کا خیال ٹھہرا کر غلط بتایا ہے اور منکر اجماع امت ہو گئے ہیں۔ نیز تمام صحابہ و تابعین اور جمیع علمائے امت، یہاں تک کہ خود ذات رسول کریم ﷺ کو عوام کی صف میں لا کر کھڑا کر دیا ہے۔ یہاں تک کہ سلف و خلف کے عقیدے سے ہٹ کر 'خاتم النبیین' بمعنی 'آخر الانبیاء' ہونے میں آپ کی شایان شان فضیلت سے انکار کیا ہے وغیرہ وغیرہ۔ ظاہر ہے کہ یہ اعتراضات اس دوسری حاشیہ نگاری کے بعد بھی اصل کتاب پر بدستور قائم رہتے ہیں۔ بلکہ یہ حاشیہ بھی ان اعتراضات کے پورے نشانے پر ہے۔

اب تیسرا حاشیہ ملاحظہ فرمائیے۔ اصل کتاب میں جو بالذات کچھ فضیلت نہیں، کا فقرہ ہے، حاشیہ میں اس کا ترجمہ حاشیہ نگار نے یہ کیا ہے کہ 'بالذات کوئی خاص فضیلت ثابت نہیں ہوتی، --- غور فرمائیے: 'کچھ فضیلت نہیں' اور 'کوئی خاص فضیلت نہیں'، کیا ان دونوں کا ایک ہی مطلب ہے؟ کیا دونوں کا دو مفہوم نہیں ہے؟ کیا پہلے فقرے میں 'بالذات فضیلت' کا بالکل انکار اور دوسرے فقرے میں در پردہ دے لفظوں میں 'بالذات فضیلت' کا بہت نہیں تو کچھ ہی سہی، خاص نہیں تو عام ہی سہی، اقرار ہے کہ نہیں؟ اس کے سوا اس حاشیہ پر یہ اعتراض بھی وارد ہوتا ہے کہ اس پر امت کا اجماع ہے کہ 'خاتم النبیین' بمعنی 'آخر الانبیاء' میں رسول کریم ﷺ کیلئے بڑی فضیلت ہے --- الغرض --- یہ وصف، رسول کریم ﷺ کے اعلیٰ فضائل اور جلیل القدر کمالات سے ہے تو اب اس وصف میں کامل فضیلت کا انکار اجماع امت کا انکار ہوا کہ نہیں؟

اب آئیے چوتھا حاشیہ بھی دیکھ لیجئے: اس حاشیہ میں بریکٹ کے درمیان جو جملہ ہے وہ بھی حاشیہ نگاری کا ہے۔ یہ حاشیہ بھی عجیب و غریب ہے جو اپنے دامن میں فریب کاریوں کا ایک طوفان لئے ہوئے ہے۔۔۔۔۔ غور کیجئے۔۔۔۔۔ اصل کتاب کی عبارت تو یہ ہے کہ:

’اگر بالفرض بعد زمانہ نبوی ﷺ کوئی نبی پیدا ہو تو

پھر بھی ختمیت محمدی میں کچھ فرق نہ آئے گا‘ (ص ۲۵)

۔۔۔۔۔ اور حاشیہ میں اس کا مطلب یہ بیان کیا گیا ہے کہ:

’بالفرض آپ کے بعد بھی کوئی نبی فرض کیا جائے

تو بھی ختمیت محمدیہ میں فرق نہ آئے گا‘۔ (ص ۲۳، بر حاشیہ)

۔۔۔۔۔ غور فرمائیے کیا تعلق ہے اس حاشیہ کا، اس اصل سے؟ اصل میں تو ’بالفرض بعد زمانہ نبوی کوئی نبی پیدا ہونے کی بات ہے۔ لیکن حاشیہ میں بالفرض بعد زمانہ نبوی کوئی نبی فرض کیا جائے گا ذکر ہے۔ آخر کون سی لغت ہے جس میں ’پیدا ہونا‘ کا ترجمہ ’فرض کیا جائے‘ تحریر ہے۔ پیدا ہونا اور ہے اور فرض کیا جانا اور۔ دونوں کے اثرات و نتائج بالکل الگ ہیں۔۔۔۔۔ مثلاً۔۔۔۔۔ اگر بالفرض، حاشیہ نگار صاحب کے گھر میں کوئی بچہ پیدا ہو تو وہ صاحب اولاد کہلائیں گے۔ لیکن اگر بالفرض، ان کے گھر میں کوئی بچہ فرض کیا جائے، تو وہ لاوند کے لاوند بنی رہیں گے۔۔۔۔۔

۔۔۔۔۔ اختصار۔۔۔۔۔ اگر بالفرض، بعد زمانہ نبوی کوئی نبی پیدا ہو تو یقیناً ’ختمیت محمدی‘ کے

اجماعی معنی پر زبردست اثر پڑے گا۔ ناظرین کرام! اصل کتاب اور حاشیہ کی عبارتوں پر جس قدر غور کریں گے، حاشیہ نگار کے دجل و فریب کا دامن تار تار ہوتا جائے گا۔ اب اسی حاشیہ کی اسکے بعد کی عبارت ملاحظہ کیجئے۔ اس میں بھی غلط لفظ کا بچا اضافہ ہے۔۔۔۔۔ بایں ہمہ۔۔۔۔۔ کوئی فائدہ نہیں پہنچ رہا ہے۔ اس لئے کہ نفردو عالم ﷺ کا اس معنی میں ’ختم‘ ہونا کہ آپ سب سے پچھلے زمانہ کے نبی ہیں، یہ عوام کا خیال نہیں ہے بلکہ یہی رسول کریم ﷺ کا ارشاد ہے۔ یہی صحابہ و تابعین کا عقیدہ ہے، اور یہی ساری امت مسلمہ کا نظریہ ہے۔ لہذا اس کو عوام کا خیال ٹھہرانا، اس کو غیر صحیح سمجھنا، ان عظیم بارگاہوں کی زبردست توہین ہے اور غلط ’خاتم النبیین‘ کے اجماعی معنی کا انکار ہے۔۔۔۔۔

ظاہر ہے کہ اس جرات کے بعد کوئی کچھ بھی ہو، مگر مسلمان نہیں ہو سکتا۔۔۔۔۔ حاشیہ میں یہ کہنا کہ

آپ 'خاتم زمانی' بھی ہیں، خاتم ذاتی' بھی اور 'خاتم رتبی' بھی بحث کو ایک دوسرا رخ دیتا ہے۔ سوال یہ نہیں ہے کہ آپ کیا کیا ہیں۔ بلکہ سوال صرف اتنا ہے کہ ارشاد الہی میں لفظ 'خاتم النبیین' کا معنی مراد کیا ہے۔ تو اجماع امت کی طرف سے اسکا جواب ہے کہ اس لفظ قرآنی کا معنی مراد آخرالنبیاء ہے۔ یعنی حضور ﷺ زمانہ کے لحاظ سے آخری نبی ہیں۔ لہذا آپ کے عہد میں یا آپ کے بعد کسی نے نبی کا تصور نہیں کیا جاسکتا۔۔۔ مگر۔۔۔ صاحب تحذیر الناس کا کہنا یہ ہے کہ حضور ﷺ ایسے معنی میں 'خاتم النبیین' ہیں کہ اگر بالفرض بعد زمانہ نبوی کوئی نبی پیدا ہو تو پھر بھی 'خاتمیت محمدی' میں کچھ فرق نہ آئے گا۔۔۔۔

غور کیجئے کہ اب اگر 'صاحب تحذیر الناس' 'خاتم النبیین' کا معنی یہ بھی لیتے کہ حضور ﷺ 'خاتم زمانی' بھی ہیں، تو ہرگز یہ دعویٰ نہ کرتے کہ اگر بالفرض آپ کے بعد کوئی نبی پیدا ہو جب بھی آپ کی خاتمیت میں فرق نہ آئے گا۔ 'خاتم النبیین' کے معنی مراد میں 'خاتمیت زمانی' کو شامل کر لینے کے بعد مذکور بالا دعویٰ کی توقع کسی پاگل سے بھی نہیں کی جاسکتی، چہ جائیکہ ایک جماعت کے 'قاسم العلوم والخیرات' سے کی جائے۔ اور اگر آپ یہ کہیں کہ 'خاتم النبیین' کا معنی مراد تو وہی ہے جسکی طرف ہمارے 'قاسم العلوم صاحب' نے ارشاد کیا ہے، یعنی 'خاتمیت ذاتی'، مگر 'خاتمیت زمانی' و 'مکانی' اسکو لازم ہے، جیسا کہ خود 'نوتوی صاحب' نے کہا ہے 'ختم نبوت' بمعنی معروض 'ختم زمانی' لازم ہے' (ص ۸)۔۔۔ تو میں عرض کروں گا مذکور بالا دعویٰ کے بعد تا 'نوتوی صاحب' رسول کریم ﷺ کی 'ختم زمانی' اور اپنی مرضی ہوئی 'ختم ذاتی' دونوں سے ہاتھ دھو بیٹھیں گے، جیسا کہ میں اسکی طرف مفصل اشارہ کر چکا ہوں۔۔۔ الختم۔۔۔ تا 'نوتوی صاحب' کے داغدار دامن کو صاف کرنے کیسے بصورت حاشیہ نگاری جو ایک کوشش کی گئی ہے، وہ صرف یہی نہیں کہ بے سود ہے بلکہ بھرا نہ ذہنیت کی پیداوار ہے۔

بجہ تعالیٰ تمام منازل تحقیقات کو طے کرتے ہو اب میں وہاں آگیا ہوں جہاں سے مولوی قاسم نانوتوی، دارالعلوم دیوبند، کی ضیافت طبع کیسے 'فتاویٰ دارالعلوم دیوبند' سے ایک تحفہ نکال کر نہیں پیش کر دوں۔ وہ تو چلے گئے جہاں جانا تھا، شاید کہ ان کے روحانی وارثین کا اس تحفے سے کچھ بھلا ہو جائے۔ اچھا اٹھائیے 'امداد مختصین'، 'فتاویٰ دارالعلوم دیوبند'، جلد اول، صفحہ ۸ پر لکھا ہوا ہے۔

’دراصل ملحد و زندیق، اصطلاح میں وہ لوگ ہیں جو بظاہر تو اصول اسلام قرآن و حدیث کے ماننے کے مدعی ہوں اور مسلمان ہونے کا دعویٰ رکھتے ہوں مگر نصوص شرعیہ میں تحریفات کر کے انکے ظواہر کے خلاف اور جمہور سلف کے خلاف نئے نئے معنی تراشتے ہوں۔‘

پہلے ثابت کیا جا چکا ہے کہ ’صاحب تحذیر الناس‘ نے ارشاد قرآنی ’خاتم النبیین‘ کا جو معنی بتایا ہے وہ خود ان کے اعتراف کی روشنی میں ان کی اپنی ایجاد ہے۔ جو ظاہر ارشادِ بانی اور جمہور سلف کے خلاف ہے۔۔۔ اب شکلِ اول تیار کر لیجئے۔۔۔ مولوی قاسم نانوتوی نے نص شرعی (یعنی ’خاتم النبیین‘ کے معنی) میں تحریف کی اور اس (لفظ ’خاتم النبیین‘) کا ظاہر اور جمہور سلف کے خلاف معنی تراشا۔ اور جو ایسا کرے وہ ملحد و زندیق ہے۔۔۔ نتیجہ یہ نکلا کہ مولوی قاسم نانوتوی ملحد و زندیق ہیں۔

مذکورہ بالا قیاس کا ’صغریٰ‘ میں پہلے ثابت کر چکا ہوں اور ’کبریٰ‘ فتاویٰ دارالعلوم دیوبند سے ثابت ہے، تو اب جو اس کا لازمی نتیجہ ہے اس سے انکار کی گنجائش ہی کب رہ جاتی ہے۔۔۔ آخر میں دو مبارک تحریریں حصولِ برکت کیلئے نقل کئے دے رہا ہوں۔ یہ مقدس تحریریں، گنبدِ خضریٰ کے انوار و تجلیات کے سائے میں صفحہ قرطاس پر منتقل کی گئی ہیں۔ پہلی تحریر، محققِ امعی، مدقِ لودعی، حضرت مولانا سید شریف برزنجی (مفتی الشافعیہ، بالمَدِیْنَةُ الْمَوْرُورَةُ) کی ہے۔ اور دوسری تحریر، فاضلِ شہیر، حضرت مولانا شیخ محمد عزیز الوزیر مالکی، مغربی، اندلسی، مدنی، تونسکی کی ہے۔



وَوَقَعَ الْإِجْمَاعُ مِنْ أَوَّلِ الْأُمَّةِ إِلَى آخِرِهَا أَنَّ الْمُسْلِمِينَ عَلَى أَنْ
نَبِيْنَا مُحَمَّدٌ ﷺ خَاتَمُ النَّبِيِّينَ وَآخِرُهُمْ لَا يُجْزِي فِي زَمَانِهِ وَلَا بَعْدَهُ نُبُوَّةٌ
جَدِيدَةٌ لِأَحَدٍ مِنَ الْبَشَرِ وَإِنْ مَنْ أَدْعَى ذَلِكَ فَقَدْ كَفَرَ أَمَّا الْفِرْقَةُ
الْمُسَمَّاةُ بِالْإِمْرِيَّةِ وَالْفِرْقَةُ الْمُسَمَّاةُ بِالْقَاسِمِيَّةِ وَقَوْلُهُمْ لَوْ فَرضَ فِي
زَمَانِهِ ﷺ بَلْ لَوْ حَدَّثَكَ بَعْدَهُ نَبِيٌّ جَدِيدٌ لَمْ يَخُلْ ذَلِكَ بِخَاتَمِيَّتِهِ۔۔۔
فَهُوَ قَوْلٌ صَرِيحٌ فِي تَجْوِيزِ نُبُوَّةِ جَدِيدِهِ لِأَحَدٍ بَعْدَهُ وَلَا شَكَّ أَنَّ مَنْ
جَوَّزَ ذَلِكَ فَهُوَ كَافِرٌ بِإِجْمَاعِ عُلَمَاءِ الْمُسْلِمِينَ وَهُمْ عِنْدَ اللَّهِ مِنَ
الْخَاسِرِينَ وَعَلَيْهِمْ وَعَلَى مَنْ رَضِيَ بِمَقَالَتِهِمْ تِلْكَ إِنْ لَمْ

يَتُوبُوا غَضَبَ اللَّهِ وَلَعَنَتَهُ إِلَى يَوْمِ الدِّينِ -

(حسام الحرمین، ص ۲۱۸، ۲۱۹)

اور تمام امت اسلام کا، اوّل سے آخر تک، اجماع ہے کہ ہمارے نبی محمد ﷺ سب انبیاء کے خاتم اور سب پیغمبروں سے بچھلے ہیں۔ نہ ان کے زمانے میں کسی شخص کیلئے نئی نبوت ممکن اور نہ ان کے بعد۔ اور جو اس کا ادعاء کرے، وہ بلاشبہ کافر ہے۔ اور رہے، امیر احمد، نذیر احمد اور قاسم نانوتوی کے فرقے اور ان کا کہنا، کہ اگر حضور اقدس ﷺ کے زمانہ میں کوئی نبی فرض کیا جائے بلکہ حضور کے بعد کوئی نبی پیدا ہو، تو اس سے 'خاتمیت' محمدیہ میں کوئی فرق نہ آئے گا۔۔۔ اے۔۔۔ تو اس قول سے صاف ظاہر ہے کہ یہ لوگ نبی ﷺ کے بعد کسی کو 'نبوت' جدیدہ ملنے جا زمانہ رہے ہیں۔ اور کچھ شک نہیں جو اسے جائز مانے، وہ باجماع علمائے امت، کافر ہے۔ اور اللہ کے نزدیک زیاں کار۔ اور ان لوگوں پر، اور ان کی اس بات پر راضی ہو، اس پر اللہ کا غضب اور اس کی لعنت ہے قیامت تک، اگر تائب نہ ہوں۔

﴿ ۲ ﴾

وَكَذَلِكَ مَنْ أَذْغَى نَبُوَّةَ أَحَدٍ مَعَ نَبِيْنَا ﷺ أَوْ بَعْدَهُ أَوْ أَذْغَى النُّبُوَّةَ لِنَفْسِهِ أَوْ جَوَزَ اكْتِسَابَهَا قَالَ خَلِيلٌ أَوْ أَذْغَى شُرَكَامَعَ نَبُوَّةَ عَلَيْهِ الصَّلَاةُ وَالسَّلَامُ أَوْ بَعْدَهُ أَوْ جَوَزَ اكْتِسَابَهَا وَكَذَلِكَ مَنْ أَذْغَى أَنَّهُ يُوحِي إِلَيْهِ وَأَنْ لَمْ يَلْعَ النُّبُوَّةَ قَالَ فَهُمْ لَا كَفَارٌ مُكْذِبُونَ لِلنَّبِيِّ ﷺ لِأَنَّهُ أَخْبَرَهُ أَنَّهُ خَاتَمُ النَّبِيِّينَ وَأَجْمَعَتِ الْأُمَّةُ عَلَى أَنَّ هَذَا الْكَلَامَ عَلَى ظَاهِرِهِ وَأَنَّ مَفْهُومَهُ الْمَوَادَّةُ دُونَ تَأْوِيلٍ وَلَا تَخْصِيصٍ فَلَا شَكَّ فِي كُفْرِهِمْ هَؤُلَاءِ الطَّوَائِفِ كُلِّهَا قَطْعًا أَجْمَاعًا سَمِعًا

(حسام الحرمین، ص ۲۳۲)

ایسے ہی جو نبی ﷺ کے زمانہ میں، یا حضور کے بعد کسی کو نبوت ملنے کا ادعاء کرے، یا اپنی نبوت کا دعویٰ کرے، یا کہے نبوت کس سے مل سکتی ہے۔ علامہ ظیل نے فرمایا، جو حضور کی نبوت میں کسی کو شریک مانے یا حضور کے بعد کسی کو نبی جانے یا کہے نبوت کسی عمل سے حاصل ہو سکتی ہے، اور ایسے ہی جو اپنی طرف وحی آنے کا دعویٰ کرے، اگرچہ نبوت کا مدعی نہ ہو، فرمایا کہ یہ سب کے سب کافر ہیں۔ نبی کریم ﷺ کی تکذیب کرنے والے ہیں۔ اسلئے کہ حضور نے خبر دی ہے کہ وہ سب پیغمبروں کے ختم کرنے والے ہیں۔ اور یہ کہ وہ تمام جہاں کیلئے بھیجے گئے۔ اور تمام امت نے اجماع کیا کہ یہ کلام اپنے ظاہر پر ہے۔ اور اس سے جو سمجھا جاتا ہے وہی مراد ہے۔ نہ اس میں کوئی تاویل ہے نہ تخصیص۔ تو

ان سب طائفوں کے کفر میں اصلاً شک نہیں، یقین کی رو سے، اجماع کی رو سے، اور قرآن وحدیث کے رو سے۔

وما علینا الا البلاغ والحمد لله رب العلمین وافضل الصلوٰۃ واکمل السلام علی سیدنا محمد وآلہ وصحبہ وحزبہ اجمعین! ﴿امین﴾



حضور شیخ الاسلام نے مضمون کی ترتیب وتالیف میں جن کتابوں سے مدد لی ہے، وہ حسب ذیل ہیں۔

تفسیر قرطبی * تفسیر طبری * تفسیر جلالین * تفسیر نیشاپوری * تفسیر کبیر * تفسیر ابوسعود * تفسیر مدارک * تفسیر روح البیان * تفسیر معالم التنزیل * تفسیر خازن * تفسیر احمدی * تفسیر غریب القرآن * تفسیر روح المعانی * صحیح بخاری * صحیح مسلم * ترمذی شریف * مشکوٰۃ * ابن ماجہ * درمنثور * مدارج النبوة * مرقاة * مواہب لدنیہ * مسند امام احمد * اشعة الممعات * جواہر الجور * جامع کبیر * جامع بیہقی * حسام الحرمین * تحذیر الناس، قدیم * تحذیر الناس، جدید * ہدایۃ المہدیین * مناقب الامام * الفتوحات المکیہ * رد شہاب ثاقب * شبستان اردو ڈائجسٹ * امداد المفتیین * قاموس



”گزارش“

اس ادارے کی سب سے اہم اشاعت ”معارف القرآن“ ہے جو کہ قرآن حکیم کا اردو میں نہایت شاندار ترجمہ ہے۔ اور ہماری دوسری شائع کی ہوئی کتابیں بلا ہدیہ ہیں جو کہ صرف ڈاک کا خرچہ ارسال کر کے ہم سے منگوائی جاسکتی ہیں۔ گزارش ہے کہ دین کا زیادہ سے زیادہ علم خود بھی حاصل کریں اور اپنے اہل خانہ کو بھی بہم پہنچائیں۔ اُردو، انگلش اور دوسری زبانوں میں اسلامی لٹریچر فراہم کرنا اس ادارے کا ایک اہم مقصد ہے۔ ہمارے دیئے گئے نمبروں پر فوراً ہم سے رابطہ قائم کیجئے۔

ادارہ



تصدیق نامہ

میں نے گلوبل اسلامک مشن، انک، نیویارک، یو ایس اے کی کتاب بنام

نظریہ ختم نبوت اور تحذیر الناس

کی طباعت کے وقت اسکے ہر صفحہ کو حرفاً بغور پڑھا ہے۔

تصدیق کی جاتی ہے کہ اس میں موجود قرآن کریم کی آیات کریمہ اور احادیث شریفہ کے الفاظ اور اعراب دونوں بالکل صحیح ہیں۔ اور میرا یہ سرٹیفکیٹ درستگی اور غلط سے پاک ہونے کا ہے۔ دوران طباعت اگر کوئی زیر، زبر، پیش، جزم، تشدید یا نقطہ چھپائی میں خراب ہو جائے تو اسے کامتن کتابت کی صحت سے تعلق نہیں ہے۔۔۔ علاوہ ازیں۔۔۔ کتاب ہذا میں کوئی مضمون ملک و ملت کے خلاف نہیں ہے۔

فقط

المصدق



محمد علی نورانی

Syed Mohd. Aamir Ali Noor
Research & Registration Officer
Sindh, Pakistan

سید محمد عظمت علی نوری

ریسرچ و رجسٹریشن آفیسر

(حکومت اوقاف، سندھ) کراچی



گلوبل اسلامک مشن، انک
نیویارک، یو ایس اے

معارف القرآن

ترجمہ اردو

مترجم: مخدوم الملت ابوالمحامد حضور سید محمد محدث اعظم ہند

آسان، بہترین اور انوکھا ترجمہ قرآن جسکے بارے میں اعلیٰ حضرت احمد رضا خان صاحب بریلوی رحمۃ اللہ علیہ نے فرمایا کہ 'شہزادے تم نے اردو میں قرآن لکھا ہے'۔۔



سید التفسیر المعذوف بہ

تفسیر الشریعہ

﴿التَّحْقِاقُ - سَيَقُولُ ۚ تِلْكَ الرُّسُلُ﴾


چالیس احادیث
مبارکہ کی محققانہ
مفصل شرح

الأربع عین الشریعہ

وقف ہیمالیا حیث الدلت بومحرم

شیخ الاسلام والمسلمین

حضرت علامہ محمد مدنی شریعہ جیلانی



علماء حق کی سرپرستی میں رواں دواں



اہلسنت وجماعت کا ایک چمکتا روشن ستارہ

Mailing Information:

P.O. Box 100
Wingdale, NY 12594
U.S.A.

كُلُّوْا اِسْلَامًا مُّشَرِّفًا
كُلُّوْا اِسْلَامًا مُّشَرِّفًا

Contact Information:

Toll Free: (800) 786-9209
www.globalislamicmission.com
GIMUSA@GMAIL.COM

بِسْمِ اللّٰهِ الرَّحْمٰنِ الرَّحِیْمِ